

मुख्यमंत्री केजरीवाल के आवास रिनोवेशन में बेफिजूल खर्च नहीं बल्कि भ्रष्टाचार भी हुआ- भाजपा



नई दिल्ली। भारतीय जनता पार्टी ने दिल्ली के मुख्यमंत्री के सरकारी आवास के रिनोवेशन में सीबीआई द्वारा अनियमितता और गड़बड़ी की जांच शुरू किए जाने का स्वागत किया है। पार्टी का कहना है कि रिनोवेशन में बेफिजूल ही नहीं बल्कि भ्रष्टाचार भी हुआ है। दिल्ली के मुख्यमंत्री अरविंद केजरीवाल के खिलाफ सीबीआई ने मुख्यमंत्री आवास के रिनोवेशन मामले में प्राथमिक जांच शुरू कर दी है। भाजपा मुख्यमंत्री आवास के रिनोवेशन में हुए घोटाले की सीबीआई जांच को जरूरी बताया। भाजपा मुख्यालय में पत्रकार वार्ता में सांसद मनोज तिवारी ने कहा कि आज दिल्ली स्तब्ध है। सरकारों और राजनीति में रूचि रखने वाला हर तबका दिल्ली में अरविंद केजरीवाल द्वारा किए गए अपराध और भ्रष्टाचार पर स्तब्ध है। सीबीआई जांच शुरू हुई है अब आम आदमी पार्टी का बचना मुश्किल है। उन्होंने कहा कि भारतीय राजनीति के इतिहास में अगर किसी पार्टी ने सबसे कम समय में लूट और भ्रष्टाचार का कीर्तिमान स्थापित किया है, तो वह पार्टी अरविंद केजरीवाल की आम आदमी पार्टी है। जहां तक दिल्ली के राजमहल के भ्रष्टाचार का मामला है, तो दिल्ली का हर व्यक्ति ये मानता है कि इसमें टॉयलेट और पैंट ही करोड़ों रुपये के लगे हैं। प्रवक्ता शहजाद पूनावाला ने आम आदमी पार्टी पर हमला बोलते हुए कहा कि रिनोवेशन आप नेताओं की मानसिकता का हुआ है। यह बेफिजूल खर्च का मामला नहीं है बल्कि भ्रष्टाचार का भी मामला है। सारे निरममों को ताक पर रख कर अरविंद केजरीवाल ने अपने घर का रिनोवेशन किया। सीबीआई की जांच जरूरी थी इसलिए आज दिल्ली की जनता की जीत हुई है।

## महाराष्ट्र में 15 दिनों के अंदर चमत्कार का दावा, शरद पवार आएंगे भाजपा के साथ, अजित बनेंगे सीएम

महाराष्ट्र के विधायक रवि राणा ने दावा किया है कि महाराष्ट्र की राजनीति में अगले 15 दिनों में चमत्कार होगा। शरद पवार भाजपा के साथ आ सकते हैं और इसकी वजह से अजित पवार सूबे के सीएम बन सकते हैं।

मुंबई। महाराष्ट्र में अगले 15 से 20 दिनों में एक बड़ा चमत्कार होगा। विधायक निर्दलीय रवि राणा ने यह सनसनीखेज दावा किया है। उन्होंने कहा कि शरद पवार भाजपा के साथ आ सकते हैं और फिर अजित पवार को मुख्यमंत्री का पद मिल सकता है। उन्होंने कहा कि यह जरूरी है कि शरद पवार देश के विकास के लिए पीएम मोदी का समर्थन करें। रवि राणा ने कहा कि इसके लिए मैंने हर उस जगह पर गणेश जी से प्रार्थना की, जहां मैं गया था। उन्होंने कहा कि शरद पवार के आने पर हम राज्य से लेकर केंद्र तक मजबूत सरकार देखेंगे। निर्दलीय विधायक रवि राणा को डिप्टी सीएम देवेन्द्र फडणवीस का करीबी माना जाता है। उनकी पत्नी नवनीत रवि राणा अमरावती लोकसभा सीट से सांसद हैं। रवि राणा ने कहा कि मैं



पिछले कुछ दिनों में कई गणेश पूजा पांडालों में गया। इस दौरान मैंने भगवान से प्रार्थना की कि शरद पवार

देश के विकास के लिए नरेंद्र मोदी का समर्थन कर दें। उन्होंने कहा कि यह चमत्कार 15 से 20 दिन में हो जाएगा। इसके साथ ही वह दावा भी कर गए कि शरद पवार के साथ आने पर महाराष्ट्र के मुख्यमंत्री अजित पवार हो सकते हैं। उन्होंने कहा कि राजनीति में तो कुछ भी संभव है। देवेन्द्र फडणवीस सीएम हुआ करते थे और वह डिप्टी सीएम बन गए। अजित पवार नेता विपक्ष थे और वह उपमुख्यमंत्री बन गए हैं। एकांश शिंदे शहरी विकास मंत्री थे, लेकिन अब मुख्यमंत्री बन गए हैं। इसलिए यह कोई बड़ी बात नहीं है कि अजित पवार मुख्यमंत्री बन जाएं। यदि अगले 15 दिनों में शरद पवार साथ आते हैं तो फिर अजित पवार मुख्यमंत्री बन सकते हैं। गौरतलब है कि रवि राणा और उनकी सांसद पत्नी नवनीत की उड़व ठाकरे सरकार के दौरान गिरफ्तारी हो गई थी। नवनीत रवि राणा ने उड़व के घर के बाहर हनुमान चालीसा पढ़ने का ऐलान किया था, जिसके बाद उन्हें अरेस्ट कर लिया गया था।

## मोदी ने महिला और पुरुष निशानेबाजी टीम को दी बधाई



नयी दिल्ली। प्रधानमंत्री नरेंद्र मोदी ने शुक्रवार को एशियाई खेलों में निशानेबाजी स्पर्धा में शानदार प्रदर्शन करने वाली महिला और पुरुष टीम को बधाई दी है। श्री मोदी सोशल मीडिया प्लेटफॉर्म एक्स लिखा, -एक शानदार जीत, प्रतिष्ठित स्वर्ण और एक विश्व रिकॉर्ड। एशियाई खेलों में पुरुषों की 50 मीटर राइफल 3पी टीम स्पर्धा में विजयी होने के लिए कुसाले स्वीनल, ऐश्वर्य प्रताप सिंह तोमर और अखिल श्योरन को बधाई। उन्होंने असाधारण दृढ़ संकल्प और टीम वर्क दिखाया है। एक अन्य एक्स में प्रधानमंत्री मोदी ने कहा, एशियाई खेलों में निशानेबाजी में एक और पदक। 10 मीटर एयर पिस्टल महिला टीम स्पर्धा में रजत पदक जीतने पर दिव्या थंडागोल, ईशा सिंह और पलक को बधाई। उनके भविष्य के प्रयासों के लिए उन्हें शुभकामनाएं। उनकी सफलता कई आगामी खिलाड़ियों को प्रेरित करेगी। उल्लेखनीय है कि चीन में चल रहे 19वें एशियाई खेलों में भारतीय निशानेबाजों में आज शानदार प्रदर्शन करते हुए टीम स्पर्धा में दो स्वर्ण और दो रजत पदक जीते हैं।

## राजस्थान में कांग्रेस शासन के दौरान सविधान की अनदेखी हुई: चन्द्रशेखर

अलवर। आजाद समाज पार्टी के राष्ट्रीय अध्यक्ष चंद्रशेखर आजाद ने कहा कि प्रदेश में कांग्रेस शासन के दौरान राज्य में सविधान की अनदेखी हुई है और बेरोजगारों को रोजगार नहीं दिया गया। चन्द्रशेखर ने कल रात्रि यहां पत्रकारों से बातचीत करते हुये कहा कि जो मुख्यमंत्री काजग की सुरक्षा नहीं कर सकता वह राज्य की सुरक्षा क्या करेगा। श्री चन्द्रशेखर ने कहा कि उनके द्वारा देश भर में दलितों पर बड़ रहे अत्याचार के विरुद्ध यह सविधान बचाओ देश बचाओ संकल्प यात्रा निकाली जा रही है। उन्होंने कहा कि यह पूरे देश में यात्रा निकाली जा रही है। विधान सभा में उम्मीदवार उतारने के सवाल पर उन्होंने कहा कि राज्य में सभी सीटों पर पार्टी के प्रत्याशी उतारे जाएंगे जो कार्यकर्ता जनता को जागरूक करेंगे और जनता के प्रति उत्तरदायित्व रहेंगे। उनको टिकट दिया जाएगा। उन्होंने कहा कि एक मुख्यमंत्री को जनता के सवालों का जवाब देना चाहिए।



दो अप्रैल की घटनाओं में दर्ज किए गए मुकदमों के सवाल पर उन्होंने कहा कि राजस्थान की कांग्रेस ने वर्ष 2018 के विधानसभा चुनाव में, 2019 के लोकसभा चुनाव में और पंचायत चुनाव के दौरान यह

## सीआरपीएफ महानिदेशक ने कश्मीर का 'ऑपरेशनल' दौरा किया

श्रीनगर। केंद्रीय रिजर्व पुलिस बल (सीआरपीएफ) के महानिदेशक सुजाय लाल थाओसेन ने परिचालन तैयारियों का आकलन करने और क्षेत्र में तैनात कर्मियों का मनोबल बढ़ाने के लिए कश्मीर का दौरा किया। सीआरपीएफ के प्रवक्ता ने शुक्रवार को यह जानकारी दी। उन्होंने बताया कि सीआरपीएफ महानिदेशक का दक्षिणी कश्मीर में अर्न्तनाम जिले के एक वन क्षेत्र में आतंकवादी मुठभेड़ के लगभग दो सप्ताह बाद का यह दौरा है, जिसमें सेना के दो अधिकारी, एक पुलिस उपाधीक्षक और एक जवान शहीद हो गए। एक सप्ताह तक चले ऑपरेशन में अधिकारियों की हत्या के पीछे शामिल लश्कर-ए-तैयबा के एक शीर्ष कमांडर सहित दो आतंकवादी भी मारे गये थे। उन्होंने बताया कि महानिदेशक ने श्रीनगर में रिक्रूट ट्रेनिंग सेंटर (आरटीसी) और दक्षिण कश्मीर में सीआरपीएफ बटालियन का दौरा किया। उनके साथ जम्मू-कश्मीर जोन सीआरपीएफ के अतिरिक्त महानिदेशक नलिन प्रभात, कश्मीर अभियान क्षेत्र के सीआरपीएफ के महानिरीक्षक ज्ञानेंद्र कुमार वर्मा और श्रीनगर



क्षेत्रीय सीआरपीएफ के महानिरीक्षक अजय यादव उपस्थित थे। प्रवक्ता के मुताबिक उच्च पदस्थ अधिकारियों के साथ इस दौर का उद्देश्य, परिचालन तय्यती का आकलन करना और क्षेत्र में तैनात सीआरपीएफ कर्मियों का मनोबल बढ़ाना है। महानिदेशक ने आरटीसी के प्रशिक्षुओं के साथ बातचीत की तथा प्रशिक्षण और परिचालन तैयारियों में उत्कृष्टता के लिए

सीआरपीएफ की प्रतिबद्धता की पुष्टि की। इसके बाद वह ताल पुलवामा में 180 बटालियन के लिए रवाना हुए, जहां सीआरपीएफ कर्मियों द्वारा उन्हें 'गार्ड ऑफ ऑनर' दिया गया। उन्होंने 'शहीद मुकेश लाल मीन बैरक' का भी उद्घाटन किया, जो कर्तव्य की पंक्ति में सर्वोच्च बलिदान देने वाले बहादुर नायकों को एक प्रकार से श्रद्धांजलि है।

## भाटी ने फिर भाजपा का दामन थामा


जयपुर। राजस्थान में पूर्व मंत्री देवी सिंह भाटी सहित कुछ नेता भारतीय जनता पार्टी (भाजपा) में शामिल हो गए। भाजपा प्रदेश कार्यालय पर गुरुवार रात प्रदेश के विरुद्ध नेताओं की मौजूदगी में भाजपा का दामन थामा। श्री भाटी ने भाजपा में वापसी की है। उनके पिछले कई दिनों से फिर से भाजपा में आने की चर्चा भी चल रही थी। इन नेताओं ने प्रधानमंत्री नरेंद्र मोदी के विकास कार्यों, जनकल्याणकारी नीतियों पर विश्वास जताते हुए बिना किसी शर्त के भाजपा में शामिल हुए। इस दौरान प्रदेशाध्यक्ष सी पी जोशी, राष्ट्रीय महासचिव एवं प्रदेश प्रभारी अरूण सिंह, प्रदेश चुनाव प्रभारी एवं केन्द्रीय मंत्री प्रहलाद जोशी, नेता प्रतिपक्ष राजेन्द्र सिंह राठौड़ ने श्री भाटी, शिक्षाविद श्रवण चौधरी, बाँदीकुड़ से भाजपा के पूर्व प्रत्याशी भाग्यचंद सैनी और गेटवेल हॉस्पिटल सीकर के बीएल रणवा को माला और भाजपा का दुपट्टा पहनाकर भाजपा की सदस्यता ग्रहण कराई। इस अवसर पर श्री अरूण सिंह ने कहा कि



राजस्थान में भाजपा परिवार में सदस्यता ग्रहण करने को लेकर बहुत उत्साह और उत्सुकता है। उन्होंने आरोप लगाते हुए कहा कि कांग्रेस सरकार के कुशासन से आज

## दिल्ली में 11 साल तक के पानी के बिल होंगे माफ ? केजरीवाल सरकार ला रही नई योजना

नई दिल्ली। दिल्ली सरकार पानी के बिलों के लिए लाने जा रही एकमुश्त भुगतान योजना में उन उपभोक्ताओं को भी लाभ देगी, जिन्होंने 11 साल से बिल नहीं भरा है। इसके तहत जुलाई 2012 से बिल जमा नहीं करने वाले दो लाख से अधिक उपभोक्ताओं को लाभ मिलेगा। मुख्यमंत्री अरविंद केजरीवाल ने जनवरी 2023 में पानी के बकाया बिलों और उसमें गड़बड़ी को लेकर एकमुश्त भुगतान योजना की घोषणा की थी। इसका मकसद पुराने बकाया बिलों का एकमुश्त राशि लेकर सेटल करना था। इसके साथ ही समय पर बिल जमा करने के लिए लोगों को प्रोत्साहित करना था। सरकार के इस फैसले से करीब 11.71 लाख उपभोक्ताओं को लाभ मिलेगा, जिन पर एरियर मिलकर पानी के बिलों का कुल 5737 करोड़ रुपये बकाया है। एक बार योजना का लाभ देंगे- दिल्ली



सरकार के जल मंत्री सौरभ भारद्वाज ने कहा कि पानी के बिलों में बड़े स्तर पर गड़बड़ियाँ हैं। जल बोर्ड के कुल 42 जोन हैं। बीते आठ माह में कुल 8000 बिलों की गड़बड़ियों की ठीक किया है। बाकी बिलों में जिस तरह की शिकायतें हैं, उसे दूर करने में 100 वर्ष लग जायें, इसलिए एक बार सभी बिल बकायेंदारी को इस योजना का लाभ मिलना चाहिए। समय पर बिल जमा करवाना सुनिश्चित किया जाएगा- सौरभ भारद्वाज ने

कहा कि आगे से बिलों में गड़बड़ी न हो, वह समय पर बिल जमा करें, यह भी सुनिश्चित किया जाएगा। उन्होंने प्रस्ताव में बदलाव करते हुए कहा कि 11 साल से पानी का बिल जमा नहीं करने वाले लोगों को भी इसका लाभ मिलेगा। घोषणा के बाद राजस्व घटा- दिल्ली सरकार की एकमुश्त भुगतान योजना की घोषणा को लेकर बैठक में मौजूद जल बोर्ड अधिकारी ने सवाल उठाए। उन्होंने कहा कि हमें इस तरह की योजना की घोषणा तब तक नहीं करनी चाहिए, जब तक वह मंजूर नहीं हो जाए। उन्होंने पानी के बिल के जरिए जुटे राजस्व का आंकड़ा पेश करते हुए कहा कि इसकी घोषणा के बाद लोगों ने बिल जमा करना कम कर दिया है। राजस्व घटता जा रहा है। उन्होंने कहा कि घोषणा से पहले अक्टूबर 2022 (आधे महीने में) जहां 13 करोड़ रुपये, नवंबर

2022 में 53 करोड़ रुपये और दिसंबर 2022 में 202 करोड़ रुपये का राजस्व मिला। वहीं, घोषणा के बाद जनवरी 2023 में पानी के बिल का कलेक्शन 31 करोड़, फरवरी 2023 में 18 करोड़ और मार्च 2023 में 44 करोड़ रुपये हुआ। जल बोर्ड के अधिकारियों ने विरोध जताया था अधिकारियों ने कहा कि जल बोर्ड में पहले से ही राजस्व कम आ रहा है। एकमुश्त भुगतान योजना को लेकर हुई पिछली बैठक में जल बोर्ड अधिकारियों ने कहा कि ऐसे उपभोक्ताओं को लाभ नहीं देना चाहिए, जिन्होंने जुलाई 2012 से बिल नहीं भरा है। बैठक के मिनट्स ऑफ मीटिंग के मुताबिक, अधिकारी ने कहा कि ये वो लोग हैं जिन्होंने जानबूझकर बिल जमा नहीं किया है। ऐसे में इन्हें लाभ नहीं मिलना चाहिए। इस प्रस्ताव को जल मंत्री ने खारिज कर दिया।

## मुंबई में 83 हजार छोटी-बड़ी गणेश प्रतिमाओं का विसर्जन हर्षोल्लास के साथ हुआ

मुंबई। मुंबई सहित समूचे महाराष्ट्र में शुक्रवार सुबह तक धूमधाम से भगवान गणेश की विदाई की गई। मुंबई के मशहूर लालबाग के राजा की प्रतिमा का विसर्जन आज सुबह 9 बजकर 10 मिनट पर पूरे भक्तिभाव के साथ किया गया। भक्तों ने गणपति बप्पा मोरया, आले बरस तू जल्दी आ... जैसे जयकारों के साथ अपने प्रिय गणेश को विदाई दी। इसके साथ ही मुंबई में 83 हजार छोटी बड़ी गणेश प्रतिमाओं का विसर्जन हर्षोल्लास के साथ संपन्न हो गया। पुणे शहर में भक्तगण पूरे जोश के साथ बाजे-गाजे सहित भगवान गणेश को विदाई दे रहे हैं। मुंबई में गणेश विसर्जन गुरुवार को सुबह से

ही शुरू हो गया था। लालबाग के राजा गणपति को गुरुवार सुबह करीब 10 बजे मंडप से विसर्जन स्थल की ओर रवाना किया गया था, लेकिन चंद किलोमीटर का सफर लालबाग के राजा ने 23 घंटे में तय किया। जगह-जगह लालबाग के राजा को स्वागत किया गया। मानो समूची मुंबई भगवान गणेश की मंद-मंद रफ्तार के साथ नाचते गाते कदमताल कर रही थी। शुक्रवार सुबह 8 बजे जब लालबाग के राजा गिरगांव चौपाटी पहुंचे, तो लाखों लोगों ने हाथ उठाकर बप्पा के दर्शन किए। सुबह 9 बजकर 15 मिनट पर लालबाग के राजा समुद्र के जल में समा गए। मुंबई में वरली, गिरगांव चौपाटी, जुहू



भक्तों ने गणपति बप्पा मोरया, अगले बरस तू जल्दी आ... जैसे जयकारों के साथ अपने प्रिय गणेश को विदाई दी। इसके साथ ही मुंबई में 83 हजार छोटी बड़ी गणेश प्रतिमाओं का विसर्जन हर्षोल्लास के साथ संपन्न हो गया। पुणे शहर में भक्तगण पूरे जोश के साथ बाजे-गाजे सहित भगवान गणेश को विदाई दे रहे हैं।

चौपाटी, मावें चौपाटी सहित सभी जगह घाटों पर गणेश भक्तों का उत्साह देखने को मिल रहा था। सभी गणेशभक्त ढोल ताशों के ताल पर नाचते थिरकते भगवान गणेश के साथ विसर्जन स्थल की ओर बढ़ रहे थे। इससे पूरा मुंबई महानगर जैसे गणेश मय हो गया था। मुंबई में तकरीबन 20 हजार पुलिस कर्मी शहर के चप्पे-चप्पे पर तैनात किए गए थे, जिससे कहीं भी अप्रिय घटना नहीं घट सकी। मुंबई के साथ ही नासिक, पुणे, कोल्हापुर छत्रपति संभाजीनगर आदि जिलों में भी पूरे हर्ष और उत्साह के साथ भगवान गणेश को विदा किया गया और अगले साल जल्द आने की प्रार्थना भक्तों ने की।

## संपादकीय

## विदा स्वामीनाथन

भारत ने अपनी हरित क्रांति का अग्रदूत खो दिया। भारत सदा-सर्वदा यह याद करेगा कि कैसे प्रसिद्ध वैज्ञानिक एमएस स्वामीनाथन ने देश में अनाज उत्पादन को बढ़ाने के लिए हरित क्रांति का नेतृत्व किया था। चेन्नई में 98 वर्ष की आयु उनका निधन भारतीय कृषि व खाद्य सुरक्षा के एक स्वर्णिम अध्याय के समापन की तरह है। यह कितना सुखद है कि देश के करोड़ों लोगों के लिए भोजन जुटाने में सहायक रहे वैज्ञानिक को लंबा जीवन नसीब हुआ और उनकी पुत्री व डब्ल्यूएचओ में पूर्व मुख्य वैज्ञानिक डॉक्टर सौम्या स्वामीनाथन ने देश को बहुत गर्व के साथ बताया कि स्वामीनाथन बहुत शांति से दुनिया से विदा हुए हैं। किसानों के कल्याण और समाज के सबसे गरीब लोगों के उत्थान के लिए प्रतिबद्ध स्वामीनाथन की जितनी प्रशंसा की जाए कम होगी। उन्होंने कृषि उत्पादन बढ़ाने के लिए अपने जीवन का एक लंबा समय लगा दिया था और हरित क्रांति की राह में आई बाधाओं को बहुत चतुराई से दूर किया था। इन कृषि महावीर वैज्ञानिक का यह देश सदैव ऋणी रहेगा। आत्मनिर्भर भारत के निर्माण में उनका अनुभव योगदान हमारे इतिहास का एक उज्ज्वलतम वाक्य है। उनके प्रति शोक संवेदनाओं का ताता स्वाभाविक है। प्रधानमंत्री नरेंद्र मोदी ने अपनी श्रद्धांजलि में उचित ही कहा है कि कृषि में उनके अभूतपूर्व कार्य ने लाखों लोगों के जीवन को बदल दिया और देश के लिए खाद्य सुरक्षा सुनिश्चित की। स्वामीनाथन को विश्व स्तर पर अनेक सम्मान हासिल हुए। एक वक्त था, जब दुनिया को लगा था कि भारत अपने लोगों का पेट नहीं भर पाएगा। अंग्रेज जो भारतीय कृषि व्यवस्था को खोखला कर गए थे। भारत न खाने योग्य आयातित अनाज पर निर्भर हो गया था, पर स्वामीनाथन के नेतृत्व में वैज्ञानिकों ने 1960 के दशक के दौरान भारत में उच्च उपज वाली गेहूं और चावल की किस्मों पर सफलतापूर्वक काम करके कमाल कर दिया। हरित क्रांति की सफलता ने बहुत कम समय में देश को अनाज के मामले में आत्मनिर्भर बना दिया, अकाल से मुक्ति मिली, गरीब किसानों को भी लाभप्रद कृषि का तरीका आ गया। अनेक गांवों में खुशहाली आ गई। ऐसे महान बदलावों के लिए स्वामीनाथन को स्वाभाविक ही भारत में हरित क्रांति का जनक कहा जाता है। स्वामीनाथन सच्चे भारतीय थे। विश्व युद्ध के समय जब बंगाल में भयानक अकाल पड़ा था। केरल विश्वविद्यालय के इस 18 वर्षीय छात्र को इस खबर ने हिलाकर रख दिया था कि लाखों बंगाली भाई अनाज के अभाव में दम तोड़ रहे हैं। उन दिनों देश राजनीतिक आजादी के लिए लड़ रहा था। तब युवा स्वामीनाथन ने तय किया कि वह देश को भूख से आजादी दिलाने के लिए लड़ेंगे। अनाज की पैदावार बढ़ाने के लिए काम करेंगे। उनका सपना था कि भारत जैसे देश में अनाज इतनी ज्यादा मात्रा में पैदा हो कि यहां किसी को भूख न सोना पड़े। वह अमेरिका चले गए, वहां एक बेमिसाल पाठ्य आनुवंशिकीविद् के रूप में खुद को तैयार किया। विदेश में रहते हुए भी उन्होंने आलू की एक टंड-प्रतिरोधी किस्म विकसित की थी। देश सेवा के लिए लौटे, तो चावल और गेहूं पर ध्यान दिया। तत्कालीन प्रधानमंत्री इंदिरा गांधी को भी प्रेरित किया। समय रहते सरकार को बात समझ में आई और अपने देश के अनाज भंडार भरने लगे। आज अगर हमारे देश के प्रधानमंत्री यह बोलने की स्थिति में हैं कि भारत दुनिया को खिला सकता है, तो निस्संदेह, इसका सर्वाधिक श्रेय स्वामीनाथन को जाता है।

## पूर्वजों को याद कर उन्हें नमन करने का पर्व है श्राद्ध

- डॉ. श्रीगोपाल नारसन (एडवोकेट)

प्रतिवर्ष भाद्रपद पूर्णिमा से पितृपक्ष प्रारंभ हो जाता है, जो आश्विन अमावस्या तक अर्थात् 16 दिनों तक चलता है। इस साल पितृ पक्ष की शुरुआत 29 सितंबर से हो रही है और श्राद्ध पक्ष का समापन 14 अक्टूबर को होगा। श्राद्ध पक्ष की अवधि में पूर्वजों के निमित्त पिंडदान, तर्पण और श्राद्ध कर्म किए जाते हैं। ऐसा करने से पितरों की आत्मा को शांति मिलती है, जिससे पूर्वज प्रसन्न होते हैं। कहा जाता है कि पितरों के प्रसन्न होने से वंशजों का भी कल्याण होता है। जो लोग पूरे श्राद्धपक्ष में अपने पूर्वजों का तर्पण, पिंडदान न कर पाए हों वह सर्वपितृ अमावस्या के दिन पितरों के निमित्त श्राद्ध कर सकते हैं। इस दिन बिहार के गयाजी में पिंडदान करने का सबसे ज्यादा महत्व है। इस साल आश्विन माह की सर्वपितृ अमावस्या के दिन साल का दूसरा और आखिरी सूर्यग्रहण भी लग रहा है। सर्वपितृ अमावस्या पर सूर्य ग्रहण रात 08.34 मिनट से अगले दिन प्रातः 02.25 मिनट तक रहेगा। यह वलयाकार सूर्य ग्रहण होगा, जो भारत में दिखाई नहीं देगा, इसलिए इसका सूतक काल भी नहीं रहेगा।

## सर्वपितृ श्राद्ध का महत्व

सर्वपितृ अमावस्या को महालाया अमावस्या और पितृ विसर्जनी अमावस्या भी कहते हैं। पितृ पक्ष में पूर्वज धरती पर अपने परिवार के बीच आते हैं और उन्हें आशीर्वाद देते हैं, ऐसी धार्मिक मान्यता है। सर्वपितृ अमावस्या पर पितरों को सम्मानपूर्वक श्राद्ध, पिंडदान और पूजा करते हुए विदाई दी जाती है। कहते हैं सर्वपितृ अमावस्या तिथि पर किया गया श्राद्ध, परिवार के सभी पूर्वजों की आत्माओं को प्रसन्न करने के लिये पर्याप्त है। सर्वपितृ अमावस्या पर परिवार के उन मृतक सदस्यों का श्राद्ध किया जाता है जिनकी मृत्यु अमावस्या तिथि, पूर्णिमा तिथि तथा चतुर्दशी तिथि को हुई हो। अगर किसी कारणवश मृत्यु तिथि पर श्राद्ध करने में सक्षम न हों, तो वो मात्र अमावस्या तिथि पर श्राद्ध कर सकता है। जिन पूर्वजों की पुण्यतिथि ज्ञात नहीं है, उनका श्राद्ध भी अमावस्या तिथि पर किया जा सकता है, इसीलिये अमावस्या श्राद्ध को सर्वपितृ मोक्ष अमावस्या के नाम से भी जाना जाता है।

श्राद्ध पक्ष के दिनों में-।।। नमो भगवते वासुदेवाय।।। -मन्त्र का वाचन करना चाहिए। जिस दिन श्राद्ध हो उस दिन श्राद्ध की शुरुआत और समापन में-।।। देवताभ्यः पितृभ्यश्च महायोगिभ्यश्च एव च। नमः स्वाहायै स्व धायै नित्ययमेव भवन्व्यु त।।। -मंत्र का वाचन करें।

पितृ दो प्रकार के होते हैं। एक दिव्य पितर और दूसरे पूर्वज पितर। दिव्य पितर ब्रह्मा के पुत्र मनु से उत्पन्न हुए ऋषि हैं। पितरों में सबसे प्रमुख अर्यमा हैं, जिनके बारे में गीता में श्रीकृष्ण ने कहा है कि पितरों में प्रधान अर्यमा वे स्वयं हैं।

दूसरे प्रकार के पितृ पूर्वज होते हैं। पितृपक्ष में अपने इन्हीं पितरों को लोग याद करते हैं और इनके नाम से पिंडदान, श्राद्ध और ब्राह्मण भोजन करवाते हैं। कठोपनिषद्, गरुड पुराण, मार्कण्डेय पुराण के अनुसार पितृ अपने परिवारों के पास पितृ पक्ष श्राद्ध के समय आते हैं और अन्न जल एवं आदर की अपेक्षा करते

हैं। जिन परिवार के लोग पितृ पक्ष के दौरान पितरों के नाम से अन्न जल दान नहीं करते, श्राद्ध कर्म नहीं करते हैं, उनके पितर भूखे-प्यासे धरती से लौट जाते हैं। इससे परिवार के लोगों को पितृ दोष लगता है। इसे पितृ शाप भी कहते हैं। इससे संतान प्राप्ति में बाधा आती है। परिवार में रोग और कष्ट बढ़ जाता है।

## कैसे करें श्राद्ध?

पितृ पक्ष में जिन तिथियों में पूर्वज यानी पिता, दादा, परिवार के लोगों की मृत्यु हुई होती है उस तिथि को उनका श्राद्ध किया जाता है। श्राद्ध का नियम है कि दिन के समय पितरों के नाम से श्राद्ध और ब्राह्मण भोजन करवाना चाहिए। देवताओं की पूजा सुबह में और पितरों की दोषहर में होती है। तर्पण विधि - सर्वप्रथम अपने पास शुद्ध जल, बैठने का आसन (कुशा का हो), बड़ी थाली या ताम्रण (तांबे की प्लेट), कच्चा दूध, गुलाब के फूल, फूल-माला, कुशा, सुपारी, जौ, काली तिल, जनेऊ आदि पास में रखे। फिर आसन पर बैठकर तीन बार आचमन करें।

ॐ केशवाय नमः, ॐ माधवाय नमः, ॐ गोविन्दाय नमः मंत्र बोलें।

आचमन के बाद हाथ धोकर अपने ऊपर जल छिड़के अर्थात् पवित्र हों, फिर गायत्री मंत्र से शिखा बांधकर तिलक लगाकर कुशे की पवित्री (अंगुठी बनाकर) अनामिका अंगुली में पहन कर हाथ में जल, सुपारी, सिक्का, फूल लेकर निम्न संकल्प लें।

अपना नाम एवं गोत्र उच्चारण करें। फिर बोलें अथ श्रुतिस्मृतिपुराणोक्तफलप्राप्त्यर्थं देवर्षिभ्योऽपितृत्पणं करिष्ये।।

फिर थाली या ताम्र पात्र में जल, कच्चा दूध, गुलाब की पंखुड़ी डालें, हाथ में चावल लेकर देवता एवं ऋषियों का आह्वान करें। स्वयं पूर्व मुख करके बैठें, जनेऊ को रखें। कुशा के अग्रभाग को पूर्व की ओर रखें, देवतीर्थ से अर्थात् दाएं हाथ की अंगुलियों के अग्रभाग से तर्पण दें, इसी प्रकार ऋषियों को तर्पण दें।

फिर उतर मुख करके जनेऊ को कंठी करके (माला जैसी) पहने एवं पालकी लगाकर बैठे एवं नंदी हथेलियों के बीच से जल गिराकर दिव्य मनुष्य को तर्पण दें, इसके बाद दक्षिण मुख बैठकर, जनेऊ को दाहिने कंधे पर रखकर बाएं हाथ के नीचे ले जाए, थाली या ताम्र पात्र में काली तिल छोड़े फिर काली तिल हाथ में लेकर अपने पितरों का आह्वान करें।

ॐ आगस्त्यन्तु मे पितर इहमन्त ग्रहन्तु जलान्जलिम्

फिर पितृ तीर्थ से अर्थात् अंगुटे और तर्जनी के मध्य भाग से तर्पण दें।

वयों करें श्राद्ध?

जो स्वजन अपने शरीर को छोड़ कर चले गए हैं चाहे वे किसी भी रूप में अथवा किसी भी लोक में हों, उनकी तृप्ति और उन्नति



के लिए श्राद्ध के साथ जो शुभ संकल्प और तर्पण किया जाता है, वह श्राद्ध है। माना जाता है कि सावन की पूर्णिमा से ही पितर मृत्यु लोक में आ जाते हैं और नवंबर में कुशा की नोकों पर विराजमान हो जाते हैं। ऐसी मान्यता है कि पितृ पक्ष में हम जो भी पितरों के नाम का निकालते हैं, उसे वे सूक्ष्म रूप में आकर ग्रहण करते हैं। केवल तीन पीढ़ियों का श्राद्ध और पिंड दान करने का ही विधान है। श्राद्ध स्त्री या पुरुष, कोई भी कर सकता है। श्राद्ध से कराया गया भोजन और पवित्रता से जल का तर्पण ही श्राद्ध का आधार है। श्राद्ध का अनुष्ठान करते समय दिवंगत पूर्वज का नाम और उसके गोत्र का उच्चारण किया जाता है। परिवार का उतराधिकारी या ज्येष्ठ पुत्र ही श्राद्ध करता है। जिसके घर में कोई पुरुष न हो, वहां स्त्रियां ही इस परम्परा को निभाती हैं। परिवार का अंतिम पुरुष सदस्य अपना श्राद्ध जीते जी करने के लिए स्वतंत्र माना गया है। संन्यासी वर्ग अपना श्राद्ध अपने जीवन में कर ही लेते हैं।

कहते हैं कि जब महाभारत के युद्ध में कर्ण का निधन हो गया था और उनकी आत्मा स्वर्ग पहुंच गई, तो उन्हें रोजाना भोजन की बजाय खाने के लिए सोना और गहने दिए गए। इस बात से निराश होकर कर्ण की आत्मा ने इंद्र देव से इसका कारण पूछा। तब इंद्र ने कर्ण को बताया कि आपने अपने पूरे जीवन में सोने के आभूषणों को दूसरों को तो दान किया, लेकिन कभी भी अपने पूर्वजों को दान नहीं दिया। तब कर्ण ने उत्तर दिया कि वह अपने पूर्वजों के बारे में नहीं जानता है और उसे सुनने के बाद, भगवान इंद्र ने उसे 15 दिनों की अवधि के लिए पृथ्वी पर वापस जाने की अनुमति दी ताकि वह अपने पूर्वजों को भोजन दान कर सके। तब से इसी 15 दिन की अवधि को पितृ पक्ष के रूप में जाना जाता है।

(लेखक आध्यात्मिक चिंतक व विरह पत्रकार हैं)

## आज का राशिफल

<b>मे़ष</b>	शिक्षा प्रतियोगिता के क्षेत्र में आशातीत सफलता मिलेगी। किसी रिश्तेदार के आगमन से मन प्रसन्न होगा। शासन सत्ता का सहयोग मिलेगा। अनावश्यक कर्तों का सामना करना पड़ेगा।
<b>वृषभ</b>	पिता या उच्चाधिकारी का सहयोग मिलेगा। संतान के दायित्व को पूर्ति होगी। धन, पद, प्रतिष्ठा में वृद्धि होगी। खान-पान में संतुलन बना कर रखें। मकान, सम्पत्ति व वाहन की दिशा में किया गया प्रयास सफल होगा।
<b>मिथुन</b>	दाम्पत्य जीवन सुखमय होगा। आय के नये स्रोत बनेंगे। भाग्यवश कुछ ऐसा होगा जिसका आपको लाभ मिलेगा। आय और व्यय में संतुलन बना कर रखें। रुपए जैसे के लौन-देन में सावधानी अपेक्षित है।
<b>कर्क</b>	पारिवारिक जनों का सहयोग मिलेगा। स्थानान्तरण व परिवर्तन की दिशा में सफलता मिलेगी। शासन सत्ता का सहयोग मिलेगा। किसी बहुमूल्य वस्तु के पाने की अभिलाषा पूरी होगी। धन लाभ होगा।
<b>सिंह</b>	रोजी रोजगार की दिशा में सफलता मिलेगी। जीवनसाथी का सहयोग व सान्निध्य मिलेगा। संतान के दायित्व को पूर्ति होगी। यात्रा देशाटन की स्थिति सुखद व लाभप्रद होगी। व्यर्थ की भागदौड़ रहेगी।
<b>कन्या</b>	पारिवारिक जीवन सुखमय होगा। स्वास्थ्य के प्रति सचेत रहें। कार्यक्षेत्र में कठिनायियों का सामना करना पड़ेगा। भाग्यवश कुछ ऐसा होगा जिसका आपको लाभ मिलेगा। उपहार व सम्मान का लाभ मिलेगा।
<b>तुला</b>	आर्थिक योजना सफल होगी। संतान के संबंध में सुखद समाचार मिलेगा। धन, पद, प्रतिष्ठा में वृद्धि होगी। किसी रिश्तेदार से तनाव मिल सकता है। यात्रा देशाटन की स्थिति सुखद व लाभप्रद होगी।
<b>वृश्चिक</b>	पारिवारिक जनों का सहयोग मिलेगा। रोजी रोजगार की दिशा में प्रगति होगी। अधीनस्थ कर्मचारी का सहयोग रहेगा। धन, पद, प्रतिष्ठा में वृद्धि होगी। मनोरंजन के अवसर प्राप्त होंगे।
<b>धनु</b>	जीवनसाथी का सहयोग व सान्निध्य मिलेगा। उदर विचार या लवचा के रोग से पीड़ित रहेंगे। फिजूलखर्चों से बचें अन्यथा कर्ज की स्थिति आ सकती है। प्रणय संबंध प्रगाढ़ होंगे। धन हानि की संभावना है।
<b>मकर</b>	दाम्पत्य जीवन सुखमय होगा। राजनैतिक महत्वाकांक्षा की पूर्ति होगी। बेरोजगार व्यक्तियों को रोजगार मिलेगा। संतान के संबंध में सुखद समाचार मिलेगा। वाहन प्रयोग में सावधानी अपेक्षित है।
<b>कुम्भ</b>	गृहोपयोगी वस्तुओं में वृद्धि होगी। उपहार व सम्मान का लाभ मिलेगा। शासन सत्ता का सहयोग मिलेगा। खान पान में संयम रखें। स्वास्थ्य खिंचल रहेगा। आमोद प्रमोद के साधनों में वृद्धि होगी।
<b>मीन</b>	पिता या उच्चाधिकारी का सहयोग मिलेगा। संतान के दायित्व को पूर्ति होगी। आय के नवीन स्रोत बनेंगे। नैन विचार की संभावना है। यात्रा देशाटन की स्थिति सुखद व लाभप्रद होगी।

## पर्यटन के आगे-पीछे घूमती दुनिया

- रमेश सराफ़ धमोरा

किसी भी देश की अर्थव्यवस्था में पर्यटन का बड़ा योगदान होता है। यह उद्योग लाखों लोगों को प्रत्यक्ष या अप्रत्यक्ष रूप से रोजगार उपलब्ध कर रहा है। पर्यटन स्थलों पर देश-विदेश से आने वाले पर्यटक परिवहन साधनों से लेकर होटल, रेस्तरां और पर्यटन स्थलों के टिकट पर व्यय करते हैं। जिससे राजस्व की बढ़ोतरी होती है। घूमने का शौक रखने वाले नए-नए पर्यटन स्थलों की खोज में रहते हैं। पर्यटन को बढ़ावा देने, पर्यटकों को आकर्षित करने और जागरूकता बढ़ाने के लिए हर वर्ष विश्व पर्यटन दिवस मनाया जाता है। आज हर देश की पहली जरूरत अर्थव्यवस्था को मजबूत करना है। कई देशों की अर्थव्यवस्था पर्यटन उद्योग के इर्द-गिर्द घूमती है। यूरोपीय देश, तटीय अफ्रीकी देश, पूर्वी एशियाई देश, कनाडा, आस्ट्रेलिया आदि ऐसे देश हैं। जहां पर पर्यटन उद्योग से प्राप्त आय वहां की अर्थव्यवस्था को मजबूती प्रदान करती है। पर्यटन सिर्फ हमारे जीवन में खुशियों के पल को वापस लाने में ही मदद नहीं करता है। बल्कि यह किसी भी देश के सांस्कृतिक, सामाजिक, राजनीतिक और आर्थिक विकास में महत्वपूर्ण भूमिका निभाता है। वैश्विक स्तर पर पर्यटन दिवस 29 सितंबर को मनाया जाता है। पहली बार विश्व पर्यटन दिवस 1980 में मनाया गया था। इस दिन की शुरुआत संयुक्त राष्ट्र विश्व व्यापार संगठन ने की थी। 27 सितंबर के दिन विश्व पर्यटन दिवस मनाने की खास वजह थी। इसी दिन 1970 में संयुक्त राष्ट्र विश्व व्यापार संगठन को मान्यता मिली थी। संयुक्त राष्ट्र विश्व व्यापार संगठन की वर्षगांठ के दिन विश्व पर्यटन

दिवस मनाने का फैसला लिया गया। पर्यटन दिवस को मनाने का उद्देश्य पर्यटन के जरिए रोजगार को बढ़ावा देने, लोगों को पर्यटन के प्रति जागरूक करने और अधिक से अधिक पर्यटन स्थलों के बारे में लोगों को जानकारी देना है। हर साल विश्व पर्यटन दिवस की मेजबानी दुनिया का कोई एक देश करता है। पिछले साल विश्व पर्यटन दिवस का मेजबानी इंडोनेशिया ने की थी। इस बार सऊदी अरब विश्व पर्यटन दिवस 2023 की मेजबानी कर रहा है। विश्व पर्यटन दिवस की एक खास थीम होती है। पिछले सात की थीम पर्यटन पर पुनर्विचार थी। कोरोना महामारी से पर्यटन को काफी नुकसान हुआ है। इस ओर अधिक ध्यान दिए जाने के लिए यह थीम तय की गई थी। इस वर्ष विश्व पर्यटन दिवस 2023 की थीम पर्यटन और हरित निवेश है। विश्व पर्यटन दिवस अंतरराष्ट्रीय स्तर पर टूरिज्म को बढ़ाने में मदद करता है। ताकि देशों को पर्यटन के लिहाज से एक दूसरे से जोड़ा जा सके। यात्रियों को अपने देश के अलावा विदेशी पर्यटक स्थलों के बारे में भी पता चले और वह दूसरे देश के पर्यटन के जरिए विदेशी संस्कृति को करीब से जान पाए। भारत दुनिया के उन चुनिंदा देशों में से है जहां कलात्मक, धार्मिक और प्राकृतिक सौंदर्य से भरपूर दर्शनीय स्थलों एवं कृतियों की रचना का लोभ छोड़ नहीं पाते हैं। यही नहीं देशी पर्यटक भी बड़ी तादाद में कश्मीर से लेकर कन्याकुमारी तक फैले देश के विभिन्न पर्यटन केंद्रों पर देखे जा सकते हैं। देश के लिए बहुमूल्य विदेशी मुद्रा की कमाई करने में पर्यटन उद्योग का अछूटा खासा महत्व है। विशेषज्ञों द्वारा

संभावना जताई जा रही है कि आगामी दस वर्षों में पर्यटन आधारित अर्थव्यवस्था में भारत का स्थान विश्व में तीसरा हो जाएगा। देश में इस दौरान लगभग एक करोड़ नये रोजगार का इस क्षेत्र में सृजन होने की उम्मीद है। वर्ल्ड ट्रेवल एंड टूरिज्म काउंसिल द्वारा जारी रिपोर्ट में इस आशय की संभावनाओं की ओर इशारा किया गया है। अभी देश में लगभग चार करोड़ लोग टूर एंड टूरिज्म इंडस्ट्री के माध्यम से प्रत्यक्ष अथवा अप्रत्यक्ष तौर पर आजीविका हासिल कर रहे हैं। देश की अर्थव्यवस्था के विभिन्न पहलुओं पर नजर रखने वालों का मानना है कि देश में उपलब्ध पर्यटन क्षमता का समुचित रूप से इस्तेमाल नहीं किया जा रहा है। इस दिशा में अधिक प्रभावी व कारगर कदम उठाए जाने की आवश्यकता है। इसी नीति के तहत विभिन्न पर्यटन केंद्रों को प्रमुख छोटे-बड़े शहरों से जोड़ने के लिए दूरसंचार, सड़क और वायु परिवहन की अधिकाधिक सुविधा उपलब्ध कराने के लिए भारी निवेश की व्यवस्था की जा रही है। इसके अलावा परंपरागत पर्यटक केंद्रों के आसपास बुनियादी सुविधाएं व नए पर्यटन केंद्रों को विकसित करने पर जोर दिया जा रहा है। इस पूरे परिदृश्य से स्पष्ट होता है कि आगामी वर्षों में पर्यटन प्रबंधन तथा पर्यटक से जुड़े अन्य क्षेत्रों के विशेषज्ञों की बड़ी संख्या में मांग होगी। यह अवसर सरकारी से ज्यादा निजी क्षेत्रों में होने की अधिक संभावना जताई जा रही है। वर्ष 2021 में विश्व यात्रा और पर्यटन परिषद की रिपोर्ट में 178.0 बिलियन अमेरिकी डॉलर के योगदान के साथ भारत का पर्यटन क्षेत्र विश्व सकल घरेलू उत्पादन में अपने योगदान में छठे स्थान पर है। विदेशी मुद्रा के मामले में भारत के

पर्यटन क्षेत्र ने वर्ष 2020 में 6.96 बिलियन अमेरिकी डॉलर की कमाई की। कोरोना महामारी के बाद इसके और तेजी से बढ़ने की उम्मीद है। वित्त वर्ष 2020 में भारत में पर्यटन क्षेत्र में 39 मिलियन लोगों को रोजगार मिला जो कि देश में कुल रोजगार का 8 प्रतिशत था। 2029 तक यह आंकड़ा लगभग 53 मिलियन होने की उम्मीद है। भारत में 40 स्थल, विश्व विरासत सूची में शामिल हैं, जिनमें 32 सांस्कृतिक, 7 प्राकृतिक और 1 मिश्रित स्थल शामिल हैं। इस मामले में भारत विश्व में छठे स्थान पर है। आज के समय में हर देश की पहली जरूरत अर्थव्यवस्था को मजबूत करना है। पर्यटन के कारण आज कई देशों की अर्थव्यवस्था पर्यटन उद्योग के इर्द-गिर्द घूमती है। पर्यटन विश्व का सबसे बड़ा क्षेत्र है। जो वैश्विक स्तर पर सकल घरेलू उत्पाद (जीडीपी) में 11 प्रतिशत योगदान देता है। भारत में यह अभी भी 6.7 प्रतिशत ही है। जबकि पड़ोसी देशों चीन (8.6), इंडोनेशिया (9.2), मलेशिया (12.9), श्रीलंका (8.8) तथा थाइलैंड (13.9) है जो हमसे बहुत अधिक हैं। भारतीय हमेशा से अतिथि देवो भवः की भावना को मानते आए भारत में आया हुआ हर पर्यटक देश के लिए अतिथि समान होता है। इसलिए दुनिया का हर नागरिक एक बार भारत में पर्यटक बनकर जरूर आना चाहता है। भारतीय संस्कृति व पर्यटन स्थल पर्यटकों को एक अलग ही अहसास का अनुभव करवाती है। पर्यटन से राष्ट्रीयता की भावना मजबूत होती है। साथ ही पर्यटन से जीवन में उदारता व सहिष्णुता की भावना आती है। साधु-संत जो सामान्य मानव से ऊपर स्थान प्राप्त करते हैं।

## विचार मंथन

## न्यायपालिका को अपने अधीन करना चाहती है सरकार?

(लेखक-सनत जैन)  
सर्वोच्च न्यायालय में हरियाणा सरकार द्वारा एक याचिका दायर की गई थी। जिसमें हरियाणा सरकार ने यह मांग की थी, कि सिविल जजों की नियुक्ति पीएससी के माध्यम से हरियाणा सरकार कर आए। इसमें न्यायपालिका का कोई हस्तक्षेप ना हो। यह याचिका सुप्रीम कोर्ट में सुनवाई के लिए आई। मुख्य न्यायाधीश डी वाई चंद्रशेखर, न्यायाधीश मनोज मिश्रा और न्यायमूर्ति पारदीवाला की खंडपीठ के समक्ष इसकी सुनवाई हुई, और इस याचिका को सुप्रीम कोर्ट ने निरस्त कर दिया। सुप्रीम कोर्ट और केंद्र सरकार के बीच में हाईकोर्ट और सुप्रीमकोर्ट के जजों की नियुक्ति को लेकर पिछले कई वर्षों से मतभेद देखने को मिल रहा है। सुप्रीम कोर्ट के कॉलेजियम द्वारा जिन नाम की अनुशंसा की जाती है। उसके अनुसार सरकार हाईकोर्ट और सुप्रीम कोर्ट के जजों की नियुक्ति ना कर अनुशंसा को रोक लेती है। जिसके कारण कई बार सरकार और सुप्रीम कोर्ट के

बीच में तनातनी देखने को मिली है। संविधान के अनुसार न्यायपालिका को पूरी तरह से स्वतंत्र रखा गया है। विधायिका और कार्यपालिका के निर्णय की समीक्षा करने का अधिकार न्यायपालिका को दिया गया है। संविधान के मूलभूत सिद्धांतों के अनुसार विधायिका को कानून बनाने की शक्तियां दी गई हैं। कार्यपालिका को कानून और नियमों का पालन करने की जिम्मेदारी संविधान ने सौंपी है। कार्यपालिका और विधायिका के कामों और कानून के संबंध में न्यायपालिका के निर्णय को सर्वोच्चता देने का काम संविधान ने किया है। पिछले कई वर्षों से केंद्र सरकार और न्यायपालिका के बीच में न्यायाधीशों की नियुक्ति को लेकर टकराव देखने को मिल रहा है। कॉलेजियम की अनुशंसाओं को कर्म महीने तक सरकार रोक कर रखती है। जबकि वर्तमान में नियम है, कि यदि सरकार को कॉलेजियम की अनुशंसा पसंद नहीं है, तो वह अपनी आपत्ति के साथ सर्वोच्च न्यायालय को वापस भेजेगा। सर्वोच्च न्यायालय उस

आपत्ति पर विचार करके पुनः अनुशंसा करेगी। उस पर तुरंत सरकार को आदेश पारित करने का प्रावधान है। पिछले कुछ माह में कई ऐसे मामले आए हैं। जब सुप्रीम कोर्ट के आदेशों और अनुशंसा को केंद्र सरकार ने पूरी तरह से नजर अंदाज कर दिया। अब यह मामला केंद्र सरकार और सुप्रीम कोर्ट के बीच से निकलकर राज्य सरकारों तक पहुंच रहा है। हाल ही में सुप्रीम कोर्ट के आदेश की एक हिस्सा से अवहेलना करते हुए, महाराष्ट्र विधानसभा के विधानसभा अध्यक्ष ने अभी तक दल बदल करने वाले विधायकों के बारे में कोई निर्णय नहीं लिया। चार माह बाद सुनवाई शुरू करने की बात, तब शुरू हुई जब सुप्रीम कोर्ट ने इस पर कड़ी आपत्ति जताई। इसी तरह हरियाणा सरकार जजों की नियुक्ति में न्यायपालिका का हस्तक्षेप नहीं चाहती है। महाराष्ट्र के विधानसभा अध्यक्ष ने प्रत्यक्ष और अप्रत्यक्ष रूप से यह भी कहा है, कि विधानसभा अध्यक्ष का निर्णय न्यायपालिका के अधीन नहीं है। विधानसभा अध्यक्ष जो

भी निर्णय देगे, वह सर्वोच्च होगा। न्यायपालिका को जिस तरह से केंद्र एवं राज्य सरकार की ओर से समय-समय पर चुनौती मिल रही है। हाईकोर्ट और सुप्रीमकोर्ट के आदेशों और निर्देशों का पालन नहीं हो रहा है। हाईकोर्ट और सुप्रीम कोर्ट के आदेशों को सरकार द्वारा विवादित बनाया जा रहा है। यह स्थिति न्यायपालिका को कमजोर कर रही है। न्याय यदि समय पर नहीं होता है, तो वह एक तरीके से अन्याय ही माना जाता है। सतय न्याय नहीं होने से भ्रष्टाचार और अनैतिकता ही बढ़ती है। यह अवसर सरकारी से ज्यादा निजी क्षेत्रों में होने की अधिक संभावना जताई जा रही है। वर्ष 2021 में विश्व यात्रा और पर्यटन परिषद की रिपोर्ट में 178.0 बिलियन अमेरिकी डॉलर के योगदान के साथ भारत का पर्यटन क्षेत्र विश्व सकल घरेलू उत्पादन में अपने योगदान में छठे स्थान पर है। विदेशी मुद्रा के मामले में भारत के

न्यायालयों को सख्त कार्यवाही करनी चाहिए। न्यायपालिका स्पष्ट निर्णय नहीं लेते हैं। जिसके कारण न्याय पालिका की साख दिनों-दिन घटती जा रही है। न्यायपालिका को भी अपने आदेश में समय सीमा स्पष्ट रूप से अपने आदेशों में करनी चाहिए। विधायिका और कार्यपालिका यदि हाईकोर्ट और सुप्रीम कोर्ट के आदेशों का पालन नहीं करते हैं। ऐसी स्थिति में आवामाना की कार्रवाई करते हुए कड़ी से कड़ी कार्रवाई करने के आदेश हाईकोर्ट और सुप्रीम कोर्ट को देना होंगे। केन्द्र सरकार संवैधानिक संस्थाओं को अपने अधीन लाने का प्रयास कर रही है। जजों की नियुक्ति और ट्रांसफर में केन्द्र सरकार, न्यायपालिका का हस्तक्षेप नहीं चाहती है। जजों की नियुक्ति केन्द्र सरकार स्वयं करना चाहती है। इसी तरह चुनाव आयोग का दर्जा घटाकर केन्द्रीय सचिव के समकक्ष लाकर तथा नियुक्ति स्वयं करके चुनाव आयोग की स्वतंत्रता सरकार बाधित करने कानून बनाने जा रही है। यदि सरकार यह करने में सफल हो गई।



### एयर इंडिया ने ए350 विमान का अधिग्रहण पूरा किया

नई दिल्ली। एयर इंडिया ने गिफ्ट सिटी के जरिए एचएसबीसी के साथ वित्त पट्टा लेनदेन के माध्यम से अपने पहले ए350-900 विमान का अधिग्रहण पूरा कर लिया है। यह देश के पहले अंतरराष्ट्रीय वित्तीय सेवा केंद्र (आईएफएससी) गिफ्ट सिटी के जरिए पट्टे पर लिया जाने वाला पहला वाइड बॉडी विमान है। एयरलाइन के अनुसार लेन-देन को इसकी पूर्ण स्वामित्व वाली अनुषंगी कंपनी एआई फ्लीट सर्विसेज लिमिटेड (एआईएफएस) द्वारा पूरा किया गया। यह इस साल की शुरुआत में दिए गए 470 विमान के ऑर्डर में से पहला वित्तपोषण लेनदेन है। एयर इंडिया के मुख्य वाणिज्यिक एवं परिवर्तन अधिकारी निपुण अग्रवाल ने कहा कि यह महत्वपूर्ण लेन-देन गिफ्ट आईएफएससी से हमारे विमान पट्टे के व्यवसाय की शुरुआत का प्रतीक है। एआईएफएस विस्तृत निकाय विमान वित्तपोषण के लिए एअर इंडिया समूह की पहली इकाई होगी, जो हमारे और हमारी अनुषंगी कंपनियों के लिए भविष्य की विमान वित्तपोषण रणनीति में महत्वपूर्ण भूमिका निभाएगी। अंतरराष्ट्रीय वित्तीय सेवा केंद्र प्राधिकरण (आईएफएससीए) के कार्यकारी निदेशक दीपेश शाह ने कहा कि वह विमान पट्टे और वित्तपोषण के लिए विनियामक क्षमता विकसित करने के लिए हितधारकों के साथ काम कर रहा है। एयर इंडिया ने इस साल जून में एयरबस और बोइंग के साथ इन विमानों के अधिग्रहण के लिए खरीद समझौते पर हस्ताक्षर किए थे। अभी एयर इंडिया के पास 116 विमानों का बेड़ा है, जिसमें 49 वाइड बॉडी (चौड़े) विमान शामिल हैं। वहीं टाटा समूह अपने एयरलाइन व्यवसाय को मजबूत करने की प्रक्रिया में है, जिसके तहत एआईएक्स कनेक्ट का एअर इंडिया एक्सप्रेस के साथ विलय हो रहा है और विस्तार का एयर इंडिया के साथ विलय किया जाएगा। विस्तार टाटा और सिंगापुर एयरलाइन का एक संयुक्त उद्यम है। सिंगापुर एयरलाइन की वाहक में 49 प्रतिशत हिस्सेदारी है।

### डीएचएल एक्सप्रेस पार्सल डिलीवरी की कीमतें बढ़ाएगी

मुंबई। लॉजिस्टिक्स कंपनी डीएचएल एक्सप्रेस अपनी वार्षिक मूल्य समायोजन प्रक्रिया के तहत अगले साल से भारत में पार्सल डिलीवरी की कीमत लगभग 6.9 प्रतिशत बढ़ाने की योजना बना रही है। कंपनी की ओर से जारी एक बयान के अनुसार मुद्रास्फीति सहित विभिन्न कारकों को ध्यान में रखते हुए कीमतें वार्षिक आधार पर नए सिरे से निर्धारित की जाती हैं। बयान में कहा गया कि भारत में औसतन 6.9 प्रतिशत की बढ़ोतरी की जाएगी। यह एक जनवरी 2024 से लागू होगी। डीएचएल एक्सप्रेस (दक्षिण एशिया) के वरिष्ठ उपाध्यक्ष आरएस सुब्रमण्यम ने कहा कि कुल मिलाकर वैश्विक व्यापक आर्थिक स्थिति स्थिर होने लगी है। हालांकि अनिश्चितता बनी हुई है। इस कठिन समय में हम वैश्विक स्तर पर अपने सभी ग्राहकों को स्थिर तथा विश्वसनीय सेवाएं प्रदान करते हैं।

### पेट्रोल पंप संचालकों ने एक अक्टूबर से फिर हड़ताल पर जाने की दी चेतावनी

जयपुर, राजस्थान में पेट्रोल पंप संचालक 1 अक्टूबर से फिर हड़ताल पर जाने की तैयारी कर रहे हैं। राजस्थान पेट्रोलियम डीलर्स एसोसिएशन के सदस्य ने कहा कि सरकार ने पेट्रोल-डीजल पर बढ़ रहे वैट का दस दिनों में समाधान का वादा किया था। लेकिन 13 दिन बाद भी समाधान नहीं निकला है। इससे परेशान होकर वे 1 अक्टूबर को सुबह 6 से शाम 6 बजे तक सांकेतिक हड़ताल करेंगे। उन्होंने कहा कि अगर इसके बाद भी कोई कार्रवाई नहीं हुई, तो हम दो अक्टूबर को अनिश्चितकालीन हड़ताल पर चलें जायेंगे। दरअसल, एसोसिएशन की ओर से वैट कम करने समेत अन्य मांगों की जा रही हैं। इसके लिए 13 और 14 सितंबर को दो दिवसीय सांकेतिक हड़ताल की गई थी, लेकिन सरकार की ओर से कोई प्रतिक्रिया नहीं मिलने पर 15 सितंबर से अनिश्चितकालीन हड़ताल की गई। सरकार से वार्ता के दौरान मिले आश्वासन के बाद 15 सितंबर को ही हड़ताल स्थगित कर दी गयी थी।

## जेएसडब्ल्यू इन्फ्रास्ट्रक्चर का आईपीओ सफल - सीमेंट कारोबार की लिस्टिंग पर अनिश्चितता

### नई दिल्ली।

सज्जन जंदल का जेएसडब्ल्यू ग्रुप अपने सीमेंट और बंदरगाह कारोबारों को सफलता की गाथा में तब्दील करने का एक और प्रयास कर रहा है। दोनों में समय सीमा चुकने का इतिहास रहा है। हालांकि बंदरगाह कारोबार ने प्रगति की है, लेकिन विश्लेषक सीमेंट क्षेत्र की सहायक कंपनी की संभावनाओं के बारे में अनिश्चितता जता रहे हैं। बंदरगाह कार्यक्षेत्र जेएसडब्ल्यू इन्फ्रास्ट्रक्चर ने 2,800 करोड़ रुपए का अपना आरंभिक सार्वजनिक निर्गम (आईपीओ) बंद किया और इसे 37.37 गुना आवेदन मिले। जेएसडब्ल्यू ग्रुप के मामले में यह तीसरा आईपीओ था। जेएसडब्ल्यू स्टील और जेएसडब्ल्यू एनजी पहले से ही शेयर बाजार में

सूचीबद्ध हैं और अपने-अपने क्षेत्रों की शीर्ष कंपनियां हैं। समूह का पिछला आईपीओ जेएसडब्ल्यू एनजी का था, जो दिसंबर 2009 में आया था। हालांकि जेएसडब्ल्यू एनजी और जेएसडब्ल्यू इन्फ्रास्ट्रक्चर के आईपीओ के बीच 13 साल से भी ज्यादा का यह अंतर योजनाबद्ध नहीं था। वर्ष 2017 में जंदल ने संवाददाताओं को बंदरगाह कारोबार सूचीबद्ध करने की अपनी योजना के बारे में जानकारी दी थी। खबरों में समूह के चेयरमैन के हवाले से कहा गया था कि बंदरगाह कारोबार का क्षमता उपयोग कम से कम 10 करोड़ टन प्रति वर्ष (एमटीपीए) तक पहुंचने के बाद वर्ष 2019 या 2020 में सूचीबद्ध हो सकता है। इसी तरह



जेएसडब्ल्यू के सीमेंट कारोबार के लिए आईपीओ की योजना पर पहले भी चर्चा की जा चुकी है। मीडिया की पिछली खबरों के मुताबिक जेएसडब्ल्यू सीमेंट के प्रबंध निदेशक पार्थ जंदल ने सीमेंट कारोबार वित्त वर्ष 20 में सूचीबद्ध किए जाने के संकेत दिए थे। वर्ष 2019 में एक साक्षात्कार में पार्थ जंदल ने वर्ष 2021 में कारोबार को सूचीबद्ध करने की अपनी योजना पर चर्चा की थी। लेकिन यह कारोबार अब तक सूचीबद्ध नहीं हुआ है। इस साल अगस्त में जंदल ने इस सूचीबद्धता के लिए वित्त वर्ष 25 की नई समयावधि दी थी। इन दोनों कारोबारों के क्षमता विस्तार लक्ष्यों में एक समान प्रवृत्ति दिखाई दी है।

## जी-सोनी के विलय में हुई और देरी


### नई दिल्ली।

जापान के सोनी ग्रुप की सहायक कंपनी सोनी पिक्चर्स का जी एंटरटेनमेंट के साथ विलय में कुछ महीनों की और देरी हो गई है। हालांकि सभी ट्रांजेक्शन पहले 31 मार्च, 2024 को समाप्त वित्तीय वर्ष की पहली छमाही के अंत तक खत्म होने की उम्मीद थी, लेकिन अब इसके आगे हने की संभावना है। सोनी ने एक बयान में कहा, सोनी अपने समर्पित वित्तीय

परिणामों पर लेनदेन के प्रभाव का आकलन करना जारी रखे हुए है। बयान में कहा गया है, दोनों कंपनियों लेनदेन को पूरा करने के लिए आवश्यक प्रक्रियाओं के साथ आगे बढ़ रही हैं। इस महीने की शुरुआत में, एक्सिस फाइनेंस द्वारा प्राप्त विलय के लिए एनसीएलटी की मंजूरी को चुनौती देने के लिए अपीलीय न्यायाधिकरण से संपर्क करने के बाद जी को एक नया झटका लगा। आईडीबीआई बैंक पहले ही एनसीएलटी के आदेश

को राष्ट्रीय कंपनी कानून अपीलीय न्यायाधिकरण (एनसीएलटी) में चुनौती दे चुका है। विलय की घोषणा पहली बार 2021 में की गई थी। जी समूह इकाई द्वारा ऋण चूक पर ऋणताओं के साथ कानूनी लड़ाई सहित मुद्दों के कारण मुद्दे देरी हुई। सेबों द्वारा जी के सीईओ, पुनित गोन्यका, जो विलय की गई इकाई के प्रमुख थे, को सूचीबद्ध कंपनियों के बोर्ड से एक साल के लिए

प्रतिबंधित करने के बाद विलय समस्याओं में पड़ गया।



## शेयर बाजार में धातु, फार्मा शेयरों का प्रदर्शन शीर्ष पर

### नई दिल्ली-

निफ्टी पर शीर्ष प्रदर्शन करने वालों में निफ्टी मेटल और निफ्टी फार्मा सबसे ऊपर रहे, जिनमें क्रमशः 2.66 फीसदी और 1.9 फीसदी की बढ़ोतरी हुई। बोनान्जा पोर्टफोलियो के रिसर्च एनालिस्ट वैभव विद्वानी ने ये बात कही है। उन्होंने कहा कि पिछले कुछ हफ्तों में मेटल की कीमतें बढ़ रही हैं, जो धातु क्षेत्र को आगे बढ़ाने वाले कारकों में से एक था। हिंडालको इंडस्ट्रीज, एनटीपीसी, हीरो मोटोकॉर्प, डॉ. रेड्डीज लैबोरेटरीज और डिविस लैब शीर्ष लाभ पाने वालों में से थे, जबकि नुकसान में रहने वालों में अदानी एंटरप्राइजेज, एलटीआईमाइंड्टी, एचसीएल टेक्नोलॉजीज, टेक महिंद्रा और पावर ग्रिड शामिल हैं। जियोजित फाइनेंशियल सर्विसेज के शोध प्रमुख



विनोद नायर ने कहा कि ब्रिटेन के सकारात्मक जीडीपी आंकड़ों के कारण भारतीय बाजार में तेजी देखी गई, जिससे उसके वैश्विक साथियों के बीच विश्वास पैदा हुआ। हालांकि, कमजोर तरलता और कमजोरी पर पर काबू पाने के लिए किसी ट्रिगर के न होने से बाजार को उच्च स्तर

पर कड़े प्रतिरोध का सामना करना पड़ रहा है। सितंबर में अच्छे मानसून की वापसी से घरेलू मुद्रास्फीति के बढ़ने का जोखिम कम हो सकता है। उन्होंने कहा, इससे आरबीआई को अगले सप्ताह आगामी नीति बैठक में उहाराव बनाए रखने की छूट मिल सकती है।

### मजबूत शुरुआत के बाद निफ्टी में मुनाफावसूली

नई दिल्ली। भारतीय बाजारों की शुरुआत शुरुवार को मजबूत रही और पूरे सत्र में बढ़त जारी रही। लेकिन आखिरी 45 मिनट के कारोबार में मुनाफावसूली देखी गई और निफ्टी में दिन के उच्चतम स्तर 19726 अंक से 100 से अधिक की गिरावट आ गई। एचडीएफसी सिक्योरिटीज में रिटेल रिसर्च के छिटी हेड देवर्ष वकील ने ये बात कही है। निफ्टी मिड और स्मॉल कैप 100 इंडेक्स के छोटे शेयरों ने बेहतर प्रदर्शन किया, जहां निफ्टी में क्रमशः 1.08 प्रतिशत और 0.99 प्रतिशत की बढ़त हुई। आगे बढ़ने वाले शेयरों की संख्या घटने वाले शेयरों से अधिक है क्योंकि बीएसई पर अग्रिम गिरावट अनुपात 1.85 के स्तर पर है, जो 14 सितंबर के बाद सबसे अधिक है। उन्होंने कहा, नकदी बाजार की मात्रा हाल के औसत की तुलना में कम थी। निफ्टी आईटी को छोड़कर सभी सेक्टरल इंडेक्स हरे निशान में बंद हुए। आईटी शेयरों पर असर पड़ा क्योंकि आईटी सेवा क्षेत्र की दिग्गज कंपनी एक्सचेंजर ने अपने चौथे क्वार्टर राजस्व आंकड़े लक्षित सीमा के भीतर बताए, लेकिन अनुमान से कम रहे। उन्होंने कहा कि कंपनी ने अनुमान लगाया है कि पहली तिमाही में राजस्व वाल स्ट्रीट लक्ष्य से कम रहेगा, जिससे संकेत मिलता है कि उच्च मुद्रास्फीति और व्याज दरों का दबाव अगले साल तक मांग को प्रभावित करेगा। उन्होंने कहा कि सेक्टरों में निफ्टी फार्मा, हेल्थकेयर, मीडिया और निफ्टी पीएसयू बैंक प्रमुख लाभ में रहे।



## ऑनलाइन गेमिंग, कैसीनो और घुड़दौड़ पर लगेगा 28 फीसदी जीएसटी



### नई दिल्ली।

केंद्रीय अप्रत्यक्ष कर और सीमा शुल्क बोर्ड (सीबीआईसी) 1 अक्टूबर से ऑनलाइन गेमिंग, कैसीनो और घुड़दौड़ पर 28

प्रतिशत जीएसटी (वस्तु एवं सेवा कर) लागू किया जा सकता है। सीबीआईसी के चेयरमैन संजय अग्रवाल ने मीडियाकर्मियों से कहा कि हम इसे 1 अक्टूबर से लागू करने के लिए तैयार हैं। जीएसटी परिषद की पिछली बैठक में लिए गए निर्णय के अनुसार संबंधित अधिसूचनाएं प्रक्रियाधीन हैं। यह कदम सभी राज्यों की सर्वसम्मति से उठाया गया है और हाल ही में लोकसभा में जीएसटी कानूनों में

संशोधन पारित किया गया। अग्रवाल ने कहा कि 1 अक्टूबर से ऑनलाइन गेमिंग पर 28 फीसदी जीएसटी लागू करने के लिए सभी राज्यों को इसे अपनी विधानसभाओं में पारित करना होगा या 30 सितंबर तक अध्यादेश जारी करना होगा। ऑनलाइन गेमिंग के मामले में लगाए गए दांव, कैसीनो के मामले में खरीदे गए चिप्स के अंकित मूल्य और घुड़दौड़ के मामले में स्ट्रेटबाज, टोटलाजूर के साथ लगाए गए दांव पर 28 प्रतिशत जीएसटी लागू होगा। कई ऑनलाइन गेमिंग कंपनियों को

वर्तमान में लगने वाले 18 प्रतिशत के बजाय 28 प्रतिशत जीएसटी का भुगतान करने के लिए पहले ही नोटिस जारी किया जा चुका है। 11 अगस्त को लोकसभा ने मानसून सत्र के अपने अंतिम सत्र के दौरान ध्वनि मत से दो जीएसटी कानूनों में संशोधन पारित किया। ये संशोधन एकीकृत वस्तु और सेवा कर (संशोधन) विधेयक, 2023 और केंद्रीय वस्तु और सेवा कर (संशोधन) विधेयक, 2023 से संबंधित हैं, जिसका मकसद ऑनलाइन गेमिंग, कैसीनो और घुड़दौड़ के लिए 28 प्रतिशत जीएसटी लागू करना है।

## एनएसई पर कुल रजिस्टर्ड इन्वेस्टर्स का आंकड़ा 8 करोड़ के पार हुआ, सिर्फ 8 महीने में जुड़े 1 करोड़ निवेशक

### नई दिल्ली:

देश में शेयर बाजार में निवेश करने वाले की संख्या में लगातार इजाफा हो रहा है और इसको साबित करने वाला एक और आंकड़ा आ गया है। नेशनल स्टॉक एक्सचेंज (एनएसई) पर पिछले आठ महीने में नए निवेशकों का रजिस्ट्रेशन एक करोड़ के आंकड़े पर पहुंच गया है। इसके साथ ही एनएसई पर कुल निवेशकों की संख्या आठ करोड़ से ज्यादा हो गई है। नेशनल स्टॉक एक्सचेंज के मुताबिक उसके रजिस्टर्ड इन्वेस्टर्स की संख्या में इजाफे के पीछे एक बड़ी वजह ये है कि कैपिटल मार्केट में अच्छा मूड में बना हुआ है। एनएसई ने अहम बात कही है कि एक्सचेंज के साथ कुल रजिस्टर्ड क्लाइंट कोइस ने 14.9 करोड़ का आंकड़ा छू लिया है, ऐसा इसलिए हुआ है क्योंकि क्लाइंट कोइस से ज्यादा ट्रेडिंग सदस्यों के लिए होते हैं।



आठ महीनों के दौरान जुड़े 1 करोड़ नए निवेशक स्टॉक एक्सचेंज ने एक रिलीज में कहा है कि 8 करोड़ यूनीक पैन इन्वेस्टर्स भारत में लगभग 5 करोड़ यूनीक परिवारों के बराबर हैं। ये एनएसई के नेशनवाइड नेटवर्क के

## कृषि और संबद्ध गतिविधियों में कर्ज अगस्त में 16.6 फीसदी बढ़ा: आरबीआई

मुंबई। कृषि और संबद्ध गतिविधियों में कर्ज वृद्धि पिछले महीने बढ़कर 16.6 फीसदी रही। वहीं बकाया कर्ज लगभग 18 लाख करोड़ रुपए पहुंच गया। भारतीय रिजर्व बैंक के ताजा आंकड़ों के अनुसार पिछले साल अगस्त महीने में कृषि और संबद्ध गतिविधियों में कर्ज वृद्धि 13.4 फीसदी रही थी। बैंकों की तरफ से इस क्षेत्र को दिया गया सकल कर्ज 17,96,113 करोड़ रुपए रहा। रिजर्व बैंक के आंकड़ों के अनुसार उद्योग क्षेत्र को कर्ज इस साल अगस्त में सालाना आधार पर 6.1 फीसदी बढ़ा जबकि एक साल पहले इसमें 11.4 फीसदी की वृद्धि हुई थी। प्रमुख उद्योगों में अगस्त 2023 में बुनियादी धातु और धातु उत्पादों और वस्त्रों के लिये कर्ज में सालाना आधार पर तेजी आई। हालांकि, रसायन और रासायनिक उत्पादों, खाद्य प्रसंस्करण तथा बुनियादी ढांचा क्षेत्रों में कर्ज वृद्धि घटी है। सेवा क्षेत्र को दिए गए कर्ज में इस साल अगस्त में 20.7 फीसदी की वृद्धि हुई, जो एक साल पहले इसी महीने में 17.4 प्रतिशत थी। व्यक्तिगत कर्ज में वृद्धि आलोच्य महीने में कम होकर 18.3 प्रतिशत रही जो एक साल पहले इसी महीने में 19.4 फीसदी थी।

## अक्टूबर आमतौर पर इफ्टी बाजार के लिए अनुकूल महीना

### नई दिल्ली।

रैली में बिकवाली वाली संरचना अक्टूबर में बदलने की संभावना है। अक्टूबर आमतौर पर अमेरिकी और भारतीय दोनों बाजारों के लिए एक अनुकूल महीना है। ऐसे संकेत हैं कि यह ऐतिहासिक प्रवृत्ति इस अक्टूबर में भी जारी रह सकती है। जियोजित फाइनेंशियल सर्विसेज के मुख्य निवेश रणनीतिकार वी.के. विजयकुमार ने ये बात कही है। डॉलर में बढ़ोतरी, अमेरिकी बॉन्ड यील्ड और ब्रेंट क्रूड की तिहरी मार के कम होने के हैं। यदि यह प्रवृत्ति जारी रहती है तो इससे बाजार में सुधार होगा। उन्होंने कहा, गुरुवार को अमेरिकी बाजार में स्थिरता भी एक सहायक कारक हो सकती है। एफआईआई की लगातार बिकवाली का बाजार पर

असर जारी रह सकता है। इस महीने एफआईआई की 25,000 करोड़ रुपये की बिकवाली से बैंकिंग शेयरों में गिरावट आई है। उन्होंने कहा, बैंकिंग सेगमेंट के दूसरी तिमाही के नतीजे अच्छे रहेंगे और बाजार इस पर सकारात्मक प्रतिक्रिया दे सकता है। उन्होंने कहा, आज रात आने वाली अपेक्षित यूएस पीसीई मुद्रास्फीति डेटा महत्वपूर्ण है क्योंकि यह अमेरिकी मुद्रास्फीति और व्याज दरों के आगे के रास्ते का संकेत दे सकता है। शुरुआत को बीएसई संसेक्स 169 अंक ऊपर 65,677 अंक पर है। कारोबार में एनटीपीसी 3 फीसदी से ज्यादा ऊपर है। प्रभुदास लीलाधर में तकनीकी अनुसंधान की प्रमुख



वैशाली पारेख का कहना है कि सुबह के सत्र में सकारात्मक नोट पर खुलने के बाद निफ्टी में भारी गिरावट आई। जैसे-जैसे दिन आगे बढ़ा, निफ्ट 19,550 के महत्वपूर्ण स्तर से नीचे टूट गया। यदि सूचकांक आने वाले सत्र में

19,550 क्षेत्र से नीचे बना रहता है, तो इसका अगला प्रमुख समर्थन क्षेत्र 19,250 होगा। पारेख ने कहा, दिन के लिए एनएसई 19,400 के स्तर पर देखा गया है जबकि प्रतिरोध 19,700 के स्तर पर देखा गया है।

## रुपया नौ पैसे तेज होकर 83.10 प्रति डॉलर

मुंबई। अंतरबैंक विदेशी मुद्रा विनिमय बाजार में रुपया शुरुआती कारोबार में शुक्रवार को अमेरिकी डॉलर के मुकाबले नौ पैसे की बढ़त के साथ 83.10 पर पहुंच गया। विदेशी कारोबारियों ने बताया कि विदेशी कोष की सतत निकासी और कच्चे तेल की कीमतों में बढ़ोतरी से रुपए की बढ़त सीमित रही। अंतरबैंक विदेशी मुद्रा विनिमय बाजार में रुपया 83.13 पर खुलने के बाद 83.09 प्रति डॉलर पहुंच गया। बाद में 83.10 प्रति डॉलर पर रहा, जो पिछले बंद स्तर की तुलना में नौ पैसे की बढ़त है। गुरुवार को रुपया 83.19 प्रति डॉलर पर बंद हुआ था। इस बीच छह प्रमुख मुद्राओं के मुकाबले अमेरिकी डॉलर की स्थिति को दर्शाने वाला डॉलर सूचकांक 0.19 प्रतिशत की गिरावट के साथ 106.02 पर रहा।



## बुनियादी उद्योगों की वृद्धि दर अगस्त में 14 महीनों के शीर्ष पर

### नई दिल्ली:

आठ प्रमुख बुनियादी उद्योगों की वृद्धि दर इस साल अगस्त में 14 महीनों के उच्च स्तर 12.1 प्रतिशत पर पहुंच गई। एक साल पहले इसी महीने में यह 4.2 प्रतिशत थी। शुक्रवार को जारी आधिकारिक आंकड़ों के मुताबिक कोयला, कच्चा तेल और प्राकृतिक गैस के उत्पादन में वृद्धि से अगस्त महीने में बुनियादी क्षेत्रों की तेजी को बल मिला। पिछले 14 महीनों की सबसे अधिक वृद्धि दर अगस्त में

रही है। पिछला उच्च स्तर जून, 2022 में 13.2 प्रतिशत रहा था। वाणिज्य एवं उद्योग मंत्रालय के आंकड़ों से पता चलता है कि अगस्त में रिफाइनरी उत्पादों, इस्पात, सीमेंट पहले इसी महीने का उदाहरण भी बढ़ा। इसके पहले जुलाई महीने में इन प्रमुख उद्योगों की वृद्धि दर 8.4 प्रतिशत रही थी। हालांकि चालू वित्त वर्ष के पहले पांच महीनों (अप्रैल-अगस्त) में आठ क्षेत्रों की उत्पादन वृद्धि 7.7 प्रतिशत रही, जो एक साल पहले की अवधि में 10 प्रतिशत थी।

## जालान कालरॉक कंसोर्टियम ने जेट एयरवेज में किया अतिरिक्त 100 करोड़ रुपए का निवेश

मुंबई: जालान कालरॉक कंसोर्टियम (जेकेसी) ने बंद पड़ी विमानन कंपनी जेट एयरवेज का परिचालन फिर से शुरू करने के लिए अदालत द्वारा अनुमोदित समाधान योजना के तहत एयरलाइन में अतिरिक्त 100 करोड़ रुपए का निवेश करने की शुरुआत को घोषणा की। जेकेसी की ओर से जारी एक बयान के अनुसार, इसके साथ कंसोर्टियम ने एयरलाइन को फिर से चालू करने के लिए 350 करोड़ रुपए की अपनी कुल वित्तीय प्रतिबद्धता को पूरा कर दिया है। यह जेट एयरवेज का स्वामित्व संभालने का मार्ग प्रशस्त करेगा। कंपनी ने कहा कि उसे उम्मीद है कि एयरलाइन अगले साल शुरू हो जाएगी। इसकी सेवाएं शुरू होने की तारीख अगले कुछ दिनों में घोषित किए जाने की संभावना है। जेट एयरवेज का परिचालन 17 अप्रैल 2019 से बंद है। जालान कालरॉक कंसोर्टियम (जेकेसी) इसके कर्ज समाधान के लिए चलाई गई प्रक्रिया में गठजोड़ विजेता बोलौकता बनकर उभरा था।



### विश्व कप कालीफायर के लिए ब्राजील की टीम में गुडलहर्मे अराना शामिल

रियो डी जनेरियो। ब्राजीलियाई फुटबॉल परिसंघ ने बताया कि गुडलहर्मे अराना को वेनेजुएला और उरुग्वे के खिलाफ फीफा विश्व कप कालीफायर के लिए ब्राजील की टीम में शामिल किया गया है। समाचार एजेंसी सिन्हुआ की रिपोर्ट के अनुसार, 26 वर्षीय खिलाड़ी कैओ हेनरिक की जगह लेंगे, जो इंजरी के कारण बाहर हुए हैं। वहीं, गंभीर चोट के कारण सर्जरी से उबरने के बाद अराना करीब एक साल बाद वापसी करने के लिए तैयार हैं। डिफेंडर ने एक सोशल मीडिया पोस्ट में कहा, मुझे विश्व कप से चूकने की निराशा से उबरना था लेकिन मैं पहले से कहीं ज्यादा मजबूत होकर वापस आया हूँ। ब्राजील 12 अक्टूबर को कुइआबा में वेनेजुएला से और पांच दिन बाद मोटेवीडियो में उरुग्वे के खिलाफ मैच खेलेगा। ब्राजील ने विश्व कप 2026 के लिए अपने कालीफायर अभियान की शुरुआत इस महीने की शुरुआत में बोलीविया पर 5-1 की घरेलू जीत और पेरू पर 1-0 की जीत के साथ की।



## एशियाई खेल : निशानेबाजी में ऐश्वर्या, स्वनिल और श्योरण ने स्वर्ण के साथ बनाया विश्व रिकार्ड

### हांगझोउ । (एजेंसी)

एशियाई खेलों में भारतीय निशानेबाजों का शानदार प्रदर्शन जारी है पुरुष वर्ग में भारत की ओर से ऐश्वर्या प्रताप सिंह तोमर, स्वनिल कुसाले और अखिल श्योरण की टीम ने 50 मीटर राइफल में स्वर्ण पर निशाना लगाया। ऐश्वर्या प्रताप सिंह तोमर, स्वनिल कुसाले और श्योरण ने 50 मीटर राइफल में 1736 अंक के सर्वश्रेष्ठ प्रदर्शन के साथ ही विश्व रिकार्ड तोड़ा है। स्वनिल ने इनर 10 क्षेत्र में 33 हिट के साथ 591 का स्कोर बनाया, जबकि ऐश्वर्या का भी यही स्कोर था, लेकिन इनर 10 क्षेत्र में उनके पास

27 शॉट थे और उन्होंने रिकार्ड साझा किया। अखिल श्योरण भी शानदार फॉर्म में थे और उन्होंने 587 का स्कोर बनाया और कालीफायर चरण में 5वें स्थान पर रहे, लेकिन फाइनल में जगह नहीं बना सके क्योंकि नियम फाइनल में एक देश से केवल दो प्रतिभागियों को अनुमति देते हैं पर श्योरण ने फिर भी पदक जीता क्योंकि भारतीय टीम संयुक्त रूप से तालिका में शीर्ष पर रही और टीम स्पर्धा में स्वर्ण पदक उसे मिला। कुसाले, तोमर और श्योरण के इस शानदार प्रयास से भारत ने टीम स्पर्धा में कुल 1769 अंक हासिल कर पहला स्थान हासिल कर स्वर्ण प्राप्त किया जबकि चीन

1763 अंक लेकर दूसरे स्थान के साथ ही रजत और कोरिया 1748 अंक के स्कोर के साथ तीसरा स्थान हासिल कर कांस्य पदक जीतने में सफल रहा। स्वनिल और तोमर के पास एक और पदक जीतने का मौका था क्योंकि उन्होंने व्यक्तिगत स्पर्धा के फाइनल के लिए कालीफायर किया और कालिफिकेशन राउंड के अंत में स्टैंडिंग में पहले और दूसरे स्थान पर रहे। शूटिंग की इस कठिन प्रतियोगिता में, जिसमें घुटने



टेककर, प्रोन और खड़े होकर शूटिंग करते समय एक प्रतिभागी की क्षमताओं का परीक्षण किया जाता है, तोमर ने घुटने टेककर 99 और 100, प्रोन में 98 और

99 और खड़े होकर 98 और 97 का स्कोर किया। कुसाले को नौलिंग में 98 और 98, प्रोन में 100 और 99 और स्टैंडिंग में 99 और 97 का स्कोर मिला।

## अदिति संयुक्त 2 पर बरकरार, प्रणवी, अविनि आगे बढ़ीं

### हांगझोउ, (एजेंसी)

भारत की अदिति अशोक ने एशियाई महिला गोल्फ व्यक्तिगत चैंपियनशिप में शुक्रवार को दूसरे दौर के बाद कुल 11-अंडर पर 133 के स्कोर के साथ चीन की विश्व नंबर 25 यिन रुओनिंग के साथ संयुक्त दूसरा स्थान बरकरार रखा है। अदिति, जो 2021 में टोक्यो ओलंपिक खेलों में चौथे स्थान पर रहकर सुर्खियों में आई, ने शुक्रवार को दूसरे दौर में छह अंडर 66 का स्कोर किया और पहले दौर में बनाए गए 67 को जोड़ दिया। थाईलैंड की युबोल अर्पिचया ने शुक्रवार को 65 का मजबूत स्कोर बनाकर पहले राउंड में अपने 67 के स्कोर के साथ जोड़ा और चीन की लिन जियु से बढ़त ले ली है, जिन्होंने आज 66 का स्कोर किया और 134 के साथ चौथे स्थान पर है। अन्य भारतीयों में, प्रणवी उर्स ने 4-अंडर 68 का स्कोर किया, जिससे उन्हें 139 के स्कोर के साथ 7 स्थान ऊपर संयुक्त 10 में पहुंचने में मदद मिली, जबकि अविनि प्रशांत को छह



स्थान का फायदा हुआ और वह 141 के स्कोर के साथ संयुक्त 15 पर है। तीनों भारतीयों ने कट हासिल किया जो 3-अंडर 141 पर लागू किया गया। टीम प्रतियोगिता में, भारत 272 के स्कोर के साथ चीन (267) और थाईलैंड (268) से पीछे रहकर तीसरे स्थान पर रहा। टीम प्रतियोगिता में आठ टीमों ने अंतिम दो राउंड के लिए कालीफायर किया।

## ऐश्वर्य प्रताप सिंह तोमर ने 50 मीटर राइफल 3 पोजीशन व्यक्तिगत स्पर्धा में रजत जीता

हांगझोउ। ऐश्वर्य प्रताप सिंह ने शुक्रवार को यहां 19वें एशियाई खेल 2023 में पुरुषों की 50 मीटर राइफल 3-पोजीशन व्यक्तिगत स्पर्धा में रजत पदक जीता, जबकि स्वनिल सुरेश कुसाले चौथे स्थान पर रहे। ऐश्वर्य ने शानदार वापसी करते हुए पांचवें स्थान से आगे बढ़ते हुए 459.7 के स्कोर के साथ रजत पदक हासिल किया।



नीलिंग और प्रोन शॉट के बाद स्वनिल 310.8 अंक के साथ आगे चल रहे थे। इस बीच, ऐश्वर्य 306.4 अंकों के साथ पांचवें स्थान पर थे। खड़े होने की स्थिति में, स्वनिल 7.6 शॉट के बाद पांचवें स्थान पर गिरने से पहले शीर्ष पर बने रहे और चौथे स्थान पर रहकर पदक से चूक गए। इससे पहले आज, स्वनिल और ऐश्वर्य ने, अखिल श्योरण के साथ, एशियाई खेलों 2023 में विश्व रिकार्ड स्कोर के साथ पुरुषों की 50 मीटर राइफल 3 पोजीशन टीम की शूटिंग में स्वर्ण पदक जीता। ऐश्वर्य के रजत पदक से भारत को निशानेबाजी में अब तक के सर्वाधिक 18 पदक हासिल करने में मदद मिली।

## भारतीय बैडमिंटन पुरुष टीम सेमीफाइनल में, 37 साल बाद पदक पक्का; महिला टीम क्वार्टर फाइनल में हारी

### हांगझोउ । (एजेंसी)

भारतीय पुरुष बैडमिंटन टीम ने नेपाल को 3-0 से हराकर 19वें एशियाई खेलों के सेमीफाइनल में प्रवेश किया और 37 साल के अंतराल के बाद ऐतिहासिक पदक पक्का किया। भारत का अगला मुकाबला शनिवार को इंडोनेशिया और दक्षिण कोरिया के बीच होने वाले मैच के विजेता से होगा। आखिरी बार पुरुष टीम ने 1986 के सोल संस्करण के दौरान इस प्रतिष्ठित महाद्वीपीय टूर्नामेंट में पदक हासिल किया था। प्रकाश पादुकोण और सैयद मोदी जैसे दिग्गजों ने टीम का नेतृत्व किया, जिसमें विमल कुमार, रवि कुटे, उदय पवार, सनत मिश्रा और लेरोय डिंसा शामिल थे। विश्व के 14वें नंबर के खिलाड़ी लक्ष्य सेन ने प्रिंस दहल को 21-5, 21-8 से हराकर भारत को 1-0 की बढ़त दिला दी। किदांबी श्रीकांत ने दूसरे मुकाबले में सुनील जोशी को 21-4, 21-13 से हराकर भारत को मुकाबले में 2-0 से आगे कर दिया। फिर, मिथुन मंजुनाथ ने मैच

3 में बिष्णु कटवाल को 21-2, 21-7 से हराकर पुरुष टीम स्पर्धा के सेमीफाइनल में भारत की प्रगति को सील कर दिया। हालांकि, महिला टीम क्वार्टर फाइनल में थाईलैंड से 0-3 से हारकर बाहर हो गई। भारतीय स्टार पीवी सिंधु पहले मैच में पोनपावी चोचुवोंग से 21-14, 15-21, 14-21 से हार गईं, जबकि गायत्री गोपीचंद और ट्रीसा जॉली की महिला युगल जोड़ी को किन्धीथाराकुल और प्राजोण्जई से 19-21, 5-21 से हार का सामना करना पड़ा। तीसरे मैच में अशिमता चालिहा बुसानन ओंगबामरंगफान से 9-21, 16-21 से हार गईं। सिंधु ने शुरुआती बढ़त ले ली, लेकिन चोचुवोंग ने वापसी करते हुए अगले दो गेम जीत लिए, जिससे थाईलैंड को 1-0 की



बढ़त मिल गई। भारत ने महाद्वीपीय प्रतियोगिता में अपना आखिरी महिला टीम पदक इंचियोन में 2014 संस्करण में जीता था। सिंधु और अशिमता चोचुवोंग उस सफलता का हिस्सा थीं।

### संक्षिप्त समाचार



## महिलाओं की 10 मीटर एयर पिस्टल में पलक को गोल्ड, ईशा को सिल्वर

हांगझोउ। एशियाई खेलों में महिलाओं की 10 मीटर एयर पिस्टल में पलक ने भारत के लिए गोल्ड मेडल जीता है। वहीं ईशा सिंह ने इसी इवेंट में सिल्वर मेडल अपने नाम किया। 17 साल की पलक ने एशियाई खेलों में 241.2 का नया विजयी स्कोर बनाया, जबकि 18 साल की ईशा ने 239.7 का स्कोर हासिल किया। इससे पहले, यह जोड़ी महिलाओं की 10 मीटर एयर पिस्टल टीम का हिस्सा थी जिसने सिल्वर मेडल हासिल किया था। 18 साल की ईशा सिंह का इस एर्शा याद में यह चौथा मेडल है। वह 25 मीटर पिस्टल टीम इवेंट में गोल्ड जीत चुकी हैं। इसके अलावा उन्होंने 25 मीटर पिस्टल टीम, 25 मीटर पिस्टल व्यक्तिगत, 10 मीटर एयर पिस्टल व्यक्तिगत, 10 मीटर एयर पिस्टल टीम में रजत पदक पर कब्जा किया।

## इंग्लैंड के खिलाफ पहला मैच नहीं खेलेंगे विलियमसन : न्यूजीलैंड क्रिकेट

हैदराबाद। न्यूजीलैंड क्रिकेट ने शुक्रवार को बताया कि न्यूजीलैंड के कप्तान केन विलियमसन इंग्लैंड के खिलाफ विश्व कप के शुरुआती मैच में नहीं खेल पाएंगे, क्योंकि उनके घुटने का पुनर्वास जारी है। विलियमसन शुक्रवार को राजीव गांधी अंतर्राष्ट्रीय स्टेडियम में पाकिस्तान के खिलाफ पहले अभ्यास मैच में केवल बल्लेबाज के रूप में खेल रहे हैं, जिसका लक्ष्य सोमवार को तिरुवनंतपुरम में दक्षिण अफ्रीका के खिलाफ दूसरे और अंतिम अभ्यास मैच में बल्लेबाजी और आंकलन करना है। विलियमसन की फिटनेस पर बात करते हुए, मुख्य कोच गैरी स्टीड ने कहा, शुरू से ही हमने केन की खेल में वापसी पर दीर्घकालिक दृष्टिकोण रखा है। उनकी रिकवरी अच्छी हो रही है। कोच ने आगे कहा, हम केन के पुनर्वास के लिए दिन-ब-दिन दृष्टिकोण अपनाया जारी रखेंगे और निश्चित रूप से तैयार होने से पहले लौटने के लिए उस पर कोई दबाव नहीं डालेंगे। विलियमसन ने आईपीएल 2023 के उद्घाटन मैच के दौरान एसीएल टूटने के कारण छह महीने के ब्रेक के बाद प्रतिस्पर्धी क्रिकेट में वापसी की। अनुपस्थिति की इस अवधि के दौरान उनकी सर्जरी हुई। इंग्लैंड में राष्ट्रीय टीम के साथ प्रशिक्षण के दौरान उन्होंने अपना पुनर्वास जारी रखा। विलियमसन की अनुपस्थिति के दौरान, टीम लायम 5 अक्टूबर को अहमदाबाद में इंग्लैंड के खिलाफ होने वाले विश्व कप के पहले मैच में न्यूजीलैंड के लिए कप्तान की भूमिका निभाएंगे। लायम दो अभ्यास मैचों में भी टीम की कप्तान संभालेंगे। विलियमसन का मुख्य ध्यान 9 अक्टूबर को नीडरलैंड के खिलाफ होने वाले न्यूजीलैंड के दूसरे विश्व कप मैच के लिए फिटनेस हासिल करने पर होगा।

## कर्नाटक के सीएम ने स्वर्ण पदक विजेता भारतीय महिला ब्लाइट क्रिकेट टीम को सम्मानित किया

### बेंगलुरु । (एजेंसी)

कर्नाटक के मुख्यमंत्री सिद्धारमैया ने शुक्रवार को अपने कार्यालय कृष्णा में भारतीय महिला ब्लाइट क्रिकेट टीम और कर्नाटक की पुरुष ब्लाइट क्रिकेट टीम के सदस्यों को सम्मानित किया। भारतीय महिला ब्लाइट क्रिकेट टीम ने आईबीएसए विश्व क्रिकेट टूर्नामेंट (क्रिकेट फॉर ब्लाइट) में स्वर्ण पदक और पुरुष ब्लाइट क्रिकेट टीम ने रजत पदक जीता। मुख्यमंत्री ने भारतीय महिला ब्लाइट क्रिकेट टीम की कप्तान वर्षा यू और टीम के खिलाड़ियों दीपिका, गंग्वा और कर्नाटक की पुरुष टीम के प्रकाश जे, सुनील कुमार, बसप्पा वोडगोल को सम्मानित किया। महिला क्रिकेट टीम ने अगस्त में आईबीएसए विश्व खेलों में ऑस्ट्रेलिया को नौ विकेट से हराकर स्वर्ण पदक जीतकर इतिहास रचा। कर्नाटक राज्य ओलंपिक संगठन के अध्यक्ष और मुख्यमंत्री के राजनीतिक सचिव



गोविंदा राजू के नेतृत्व में पदक विजेता खिलाड़ियों की टीम ने मुख्यमंत्री से मुलाकात की और अपनी मांगें रखीं। मुख्यमंत्री ने सकारात्मक प्रतिक्रिया दी और गोविंदराजु के साथ अलग से चर्चा करने और उनकी मांगों को पूरा करने के लिए उचित निर्णय लेने का आश्वासन दिया। मुख्यमंत्री सिद्धारमैया ने खिलाड़ियों से बातचीत की और उनसे

खिलाड़ियों को मिलने वाले प्रशिक्षण, वे गेंद को कैसे पहचानते हैं, उन्होंने कितने मैच खेलें हैं आदि के बारे में दिलचस्प सवाल पूछे। मुख्यमंत्री के राजनीतिक सलाहकार नसीर अहमद, क्रिकेट एसोसिएशन फॉर ब्लाइट इंडिया के आजीवन अध्यक्ष महंतेश, सीएबीआई के अध्यक्ष बृसागोड़ा और समर्थन ट्रस्ट के प्रतिनिधि भी उपस्थित थे।


## बोपन्ना-भोसले की जोड़ी मिश्रित युगल फाइनल में पहुंची

हांगझोउ। भारतीय टेनिस स्टार रोहन बोपन्ना और रुतुजा भोसले ने चीनी ताइपे के यू-हंसिउ सु और हाओ-चिंग को 6-1, 3-6, 10-4 से हराकर एशियाई खेलों में मिश्रित युगल के स्वर्ण पदक मैच में अपनी जगह पक्की कर ली। भारतीय जोड़ी ने शुरुआती बढ़त हासिल करते हुए शुरुआती सेट 28 मिनट में अपने नाम कर लिया। फिर भी, तीसरी वरीयता प्राप्त चीनी ताइपे जोड़ी ने दूसरे सेट में वापसी की और स्कोर बराबर किया। जिसके बाद 10-पॉइंट टाई-ब्रेकर सेट खेला गया। फिर, बोपन्ना और भोसले टाई-ब्रेकर में विजयी हुए उन्होंने छह महत्वपूर्ण अंक बनाए और मिश्रित युगल फाइनल में स्थान अर्जित किया। फाइनल मुकाबले में भारत शनिवार को चीनी ताइपे की दूसरी जोड़ी त्सुंग-ह्यो हुआंग और एन-शुओ लियांग से भिड़े। विशेष रूप से रोहन बोपन्ना और रुतुजा भोसले अपने पहले एशियाई खेलों के मिश्रित युगल पदक को सुरक्षित करने की कगार पर हैं, जिससे कम से कम रजत पदक की गारंटी है, जो दोनों खिलाड़ियों के लिए एक महत्वपूर्ण उपलब्धि है। एशियाई खेलों के इतिहास में भारतीय टीम ने कुल छह मिश्रित युगल पदक अर्जित किए हैं, जिनमें से प्रत्येक में दो स्वर्ण, रजत और कांस्य पदक शामिल हैं।



## स्कैश में भारत को मिला ब्रॉन्ज

हांगझोउ। जोशाना चिन्पा, तन्वी खन्ना और अनाहत सिंह की भारतीय महिला स्कैश टीम को 19वें एशियाई खेलों के सेमीफाइनल में शुक्रवार को हांगकांग के खिलाफ 1-2 से हार के बाद कांस्य पदक से संतोष करना पड़ा। तन्वी शुरुआती मैच में चैन सिन युके से 0-3 (6-11, 7-11, 3-11) से हार गईं, वहीं जोशाना ने पांच गेमों का रोमांचक मैच 3-2 (7-11, 11-7, 9-11, 11-6, 11-8) से जीतकर स्कोर बराबर किया। फिर, 15 वर्षीय अनाहत ने फाइनल मैच में अपनी काबिलियत का प्रदर्शन किया और ली का यी के खिलाफ तीसरे गेम में शानदार वापसी की, लेकिन यह पर्याप्त साबित नहीं हुआ और वह 0-3 से हार गई। शुक्रवार को पुरुष टीम सेमीफाइनल में मलेशिया से भिड़ेगी।



## हांगझोउ में निशानेबाजी में भारत की सफलता का चार्ट एनसीआर में वॉर रूम के अंदर बनाया गया

हांगझोउ। यह राष्ट्रीय राजधानी क्षेत्र में डॉ कर्णी सिंह शूटिंग रेंज में एक साधारण कमरा है और इसने हांगझोउ में 19वें एशियाई खेलों में भारतीय निशानेबाजों के शानदार प्रदर्शन में महत्वपूर्ण भूमिका निभाई है। एशियाई खेलों में भारतीय निशानेबाजों की सफलता का चार्ट इस कमरे में एक अनूठी सिमुलेशन तकनीक और ड्राई शूटिंग के माध्यम से लगाया गया था, जिससे निशानेबाजों द्वारा वॉर रूम कहा जाता है। भारत ने हांगझोउ में अब तक छह स्वर्ण पदक सहित 18 पदक जीते हैं, जो एशियाई खेलों में निशानेबाजी में देश का अब तक का सर्वश्रेष्ठ प्रदर्शन है। निशानेबाजी में भारत का पिछला सर्वश्रेष्ठ प्रदर्शन 2006 में दोहा एशियाई खेलों में था जब भारतीय

निशानेबाजों ने 13 पदक जीते थे - 3 स्वर्ण, 5 रजत और 6 कांस्य। शुक्रवार को, महिलाओं की 10 मीटर एयर पिस्टल व्यक्तिगत स्पर्धा में भारत की स्वर्ण पदक विजेता पलक गुलिया ने इस बारे में बात की कि कैसे तुलकाबाद में डॉ कर्णी सिंह रेंज में वॉर रूम के अंदर फाइनल के परिदृश्य का अनुकरण करने से उन्हें एशियाई खेलों की तैयारी में मदद मिली। उसने कहा, हमने इस वॉर रूम में विभिन्न स्थितियों का अनुकरण किया, जैसे फाइनल, अंतिम चार शॉट, अंतिम दो शॉट, और फिर विभिन्न मापदंडों की जांच की - जैसे नाड़ी की दर, दिल की धड़कन, सांस लेना आदि। किस ब्रेक के बाद (10 शॉट, 12, 14 शॉट) क्या हम अति उत्साहित हो रहे हैं, हम

कब आराम कर रहे हैं - एक ऐसी स्थिति जिसमें हमें हमेशा फाइनल में रहना चाहिए - यह सब हमने वॉर रूम में किया। पलक ने एशियाई खेलों में स्वर्ण और रजत पदक जीतने के बाद कहा, मैंने व्यक्तिगत रूप से बहुत सारे सत्र किए और मानसिक प्रशिक्षण सत्रों में भी भाग लिया, जिनमें से हमारे पास हर हफ्ते तीन थे। इससे मुझे एशियाई खेलों की तैयारी में बहुत मदद मिली। वॉर रूम प्रशिक्षण नेशनल राइफल एसोसिएशन ऑफ इंडिया के हाई-परफॉर्मेंस डायरेक्टर, पिपरे ब्यूचैम के दिमाग की उपज हैं। वॉर रूम में, तस्वीरों के माध्यम से, कोच शूटिंग रेंज का अनुकरण करते हैं जिसमें निशानेबाज अगले



भाग में हिस्सा लेंगे और फिर उन्हें कालीफायर या अंतिम ड्राई शूट (पूरी दिनचर्या का पालन करें और बिना किसी गोला-बारूद के सिर्फ शूटिंग) जैसी स्थितियां दें। राष्ट्रीय टीम के पिस्टल कोच रॉनल पंडित ने कहा, पहले, निशानेबाज दीवार पर ड्राई-शूट करते थे। लेकिन अब हम रेंज और लक्ष्य की तस्वीरें खरीदते हैं जिन्हें दीवार पर प्रक्षेपित किया जाता है।

## एफआई अगले कैलेंडर वर्ष से राष्ट्रीय कोचिंग शिविरों का डिसेन्ट्रलाइज़ करेगा

नई दिल्ली। देश भर में प्रशिक्षण आधार को व्यापक बनाने के लिए, भारतीय एथलेटिक्स महासंघ (एफआई) ने अगले कैलेंडर वर्ष से राष्ट्रीय कोचिंग शिविरों को डिसेन्ट्रलाइज़ करने का फैसला किया है। एफआई अध्यक्ष आदिल सुमारियाला ने कहा, 2024 पेरिस ओलंपिक खेलों की तैयारी के लिए चुनिंदा आयोजनों में राष्ट्रीय शिविर विशिष्ट एथलीटों के लिए जारी रहेंगे। तीन मुख्य शहरों-बेंगलुरु, पटियाला और तिरुवनंतपुरम में राष्ट्रीय कोचिंग शिविर आयोजित करने के बजाय, एफआई भविष्य में देश भर में 20 से अधिक शिविर आयोजित करेगा। सुमारियाला ने आगे कहा, राष्ट्रीय शिविरों के डिसेन्ट्रलाइज़ करने का बड़ा निर्णय गुरुवार को आयोजित एफआई की विशेष आम बैठक के दौरान लिया गया। देश भर में कोचिंग शिविरों की अधिक संख्या से बुनियादी ढांचा मजबूत होगा और प्रशिक्षण आधार का विस्तार होगा। सुमारियाला, जो विश्व एथलेटिक्स के उपाध्यक्षों में से एक हैं उनके अनुसार देश भर में कोचिंग शिविरों की निगरानी के लिए तौर-तरीके जल्द ही तैयार किए जाएंगे। एफआई अध्यक्ष ने कहा, एफआई एक पैनल का गठन करेगा जो देश भर में फैले शिविरों के कामकाज की निगरानी के लिए एक ड्रॉफ्ट तैयार करेगा। 2024 पेरिस ओलंपिक खेलों की तैयारी में एफआई सात विषयों में मुख्य रूप से भाला (पुरुष और महिला), स्टीपलचेज (पुरुष और महिला), कूद (लंबी और ट्रिपल), रस वॉकिंग (पुरुष और महिला दोनों), 4x400 मीटर रिले (पुरुष और महिला) और थ्रो (पुरुष शॉट) में विशिष्ट एथलीटों के लिए राष्ट्रीय शिविर जारी रखेगा।



# बगीचा

## स्थापना व प्रबंधन

### नवीन उद्यान का विन्यास ( लेआउट ) कैसे करें

नवीन उद्यान का विन्यास ( रेखांकन ) एक बहुत तकनीकी एवं महत्वपूर्ण क्रिया है। सर्वप्रथम क्षेत्रफल नाप लिया जाये तथा उसका क्षेत्रफल ज्ञात करें फिर चयनित फल एवं उसकी प्रजाति के आधार पर निर्धारित करें कि कतार से कतार एवं पौधे से पौधे की दूरी निर्धारित करें। उद्यान रेखांकन करते समय निम्नलिखित उद्यान स्थल निर्धारित करें



#### सड़क एवं मार्ग

- फार्म हाउस ( कार्यालय, भंडार, निवास ) के लिए स्थल
- सिंचाई पद्धति के लिये पम्प हाउस, नलकूप, कुआँ, फार्म पॉड का स्थान निर्धारित करें। आजकल ड्रिप एवं फव्वारा सिंचाई प्रचलित है। अतः उसके रेखांकन के लिये स्थल निर्धारित करें।
- जल निकास हेतु नाली आदि निर्माण हेतु स्थल
- पौधों को लगाने का स्थल
- फार्म पर कम्पोस्ट, नाडेप, केंचुआ खाद आदि का स्थल
- बगीचे के लिये स्वयं की रोपणों हेतु भी स्थल निर्धारित करें।
- नवीन बगीचे के लिये प्रारंभिक तैयारियाँ - स्थल निर्धारण के पश्चात भूमि की सजाई, सर्वेक्षण, मिट्टी परीक्षण, समतलीकरण, मिट्टी की जुताई, बगीचे के चारों ओर बागड़-तार, पथर की दीवार, वायु अवरोध लगाएँ।

#### फल पौध रोपण

फल पौध रोपण की प्रचलित पद्धतियाँ निम्न प्रकार की हैं  
**वर्गाकार पद्धति** - वृक्ष की आवश्यकता के अनुसार वर्ग का आकार रखा जाता है। इस पद्धति में पौधे वर्ग के कोने पर लगाए जाते हैं। आयताकार - इस पद्धति में कतार से कतार की दूरी तथा पौधों की दूरी निर्धारित की जाती है।  
**त्रिभुजाकार या षट्भुजाकार पद्धति**।  
**पंचवृक्षीया गोपुरक पद्धति** - यह वर्गाकार की परिवर्तित पद्धति है इसके वर्ग के मध्य से एक और पौधा बनाया जाता है।  
 आजकल संकर प्रजातियाँ आम में विकसित की गयी हैं उन्हे कम दूरी पर बनाया जाता। इसके अतिरिक्त हाईडिन्स्ट्री पद्धति से रोपण ऊँचाई के आधार पर किया जाता है।  
**कन्दूर के आधार पर रोपण** - ऊँची - नीची एवं ढाल भूमि में समोच्च (कन्दूर) के आधार पर रोपण किया जाता है।



पौधों की दूरी निर्धारित करना एवं वृक्षों की वृद्धि को ध्यान में रखकर पौध रोपण के लिये गड्ढों का खोदना - यह एक महत्वपूर्ण कार्य है। भूमि में मिट्टी की गहराई को ध्यान में रखते हुए फल चयन करें तथा उसकी भावी वृद्धि एवं विकास को ध्यान में रखते हुए रोपण के लिए

गड्ढे वर्गाकार पद्धति से या मिट्टी आकार द्वारा खोदें।

#### रोपण के लिये पौधों का चयन

- पौधे जो वानस्पतिक तरीके या टिप्स

कल्वर अथवा बीज से तैयार हो उनकी पूरी विश्वसनीयता की जानकारी प्राप्त करके ही लें। उनकी पे ड्रिप्पी ज्ञात कर लें, जब तक शासकीय/पंजीकृत रोपणों से ही पौधे लें तथा पौधों पर टेग लगा हो।

- प्रत्येक पौधे को देखें कि उसकी जड़ों जिनमें पौधों की जड़ पंकी हो वह सही हो। ग्राफ्ट की जड़ें सायन एवं रुट स्टॉक की मोटाई बराबर हो तथा सही तरीके से जुड़ी हों।
- पौधे की बीमारी आदि से ग्रसित न हों। उनकी आयु आदि ज्ञात कर लें।
- जो पौधे चाहे ग्राफ्ट हो, गूटी कलम आदि जैसे भी हो उन्हें भली-भांति परख लें तथा एक सप्ताह तक क्यारी में उतार कर रखें। जो पौधे सही तरह के स्वस्था हों उन्हें ही लगायें।
- पौधे लगाते समय गांधू गड्ढे के बीज में सीधा लगाया जाये। जड़ को दोनो हाथों से ढीला बांध भली-भांति मिट्टी के साथ दवाव जिससे वह भली-भांति स्थिर हो जावे सिंचाई करें। रोपण क्रिया जुलाई, अगस्त, सितम्बर या फरवरी मार्च में लगायें। उसकी सुरक्षा करें तथा कुछ पौधे पृथक रखें जिससे मृदा पौधों के स्थान पर रोपण करें।

#### फल देने वाले बगीचों का प्रबंधन

जो पौधे फलन स्थिति या किशोर अवस्था में हो उनकी देखभाल एवं वांछित औद्योगिक क्रियाएं क्षेत्र के लिये अनुशंसित विधि से करें। जैसे - कांटछाट का कुन्तन क्रिया कृषि क्रियाएं अनुशंसित खाद एवं उर्वरक निर्धारित मात्रा में डालें, तने को पानी के सम्पर्क में सीधे न आने दें इन्हें लिये उनकी आयु के अनुसार मिट्टी जड़ के ऊपर लगायें, समय पर सिंचाई, निंदाई तथा पौध संरक्षण उपाय करें। फलों की तुड़ाई करें। आम के वृक्षों पर माम फोमेशन हो उसे काटकर पृथक करें। जिन पौधों के तने कमजोर हो उन्हें सहारा दें। पौधे के मूल वृन्द से निकलने वाली शाखाओं को काट दें। पौधों को सही आकार देने के लिए कटाई, छंटाई जरूरी है।



भारत में इस फसल की खेती 5.42 लाख हेक्टेयर में प्रतिवर्ष की जाती है। इसकी औसत उत्पादन क्षमता 299 किलोग्राम प्रति हेक्टेयर के हिसाब से कुल उत्पादन 1.62 लाख टन प्रतिवर्ष होता है। अविभाजित मध्यप्रदेश राज्य रामतिल के क्षेत्राच्छादन एवं उत्पादन की दृष्टि से अग्रणी राज्य था। डिण्डोरी जिले में लगभग 35 हजार हेक्टेयर में इसकी खेती की जाती है जिसका औसत उत्पादन 200 कि.ग्राम प्रति हेक्टेयर है। यदि फसल को अच्छे प्रबंधन के साथ लगाया जाए तो उपज 5 से 6 विन्टल प्रति हेक्टेयर तक प्राप्त की जाती सकती है। अनुकूल उत्पादन अवस्थाओं में इसका उत्पादन 6 से 8 विन्टल प्रति हेक्टेयर तक भी प्राप्त किया जा सकता है। इस प्रकार के अच्छे उत्पादन प्राप्त करने के लिये यह आवश्यक है कि कृषक उन्नतशील किस्मों का प्रयोग करें। मौसम के अनुसार उपयुक्त समय पर बुआई करें।  
**भूमि का चुनाव** - यह फसल गहरी काली मिट्टी से भुरभुरी, रेतीली भूमियाँ जिसमें जल निकास की उत्तम क्षमता हो, में सफलतापूर्वक लगाई जा सकती है। अच्छी गहराई वाली मिट्टी जिसका पी.एच. मान 5.5 से 6.5 के बीच हो इस फसल के लिए अति उत्तम मिट्टी होती है।

# रामतिल सुरक्षित फसल

हल्की क्षारीय एवं लवणीय भूमि में भी इसकी खेती सफलतापूर्वक की जा सकती है। परंतु भारी काली कपास वाली भूमि एवं पानी रुकने वाली भूमियाँ इसके खेती हेतु उपयुक्त नहीं हैं।  
**फसल पद्धति** - रामतिल फसल की बुआई सामान्यतः मध्य अगस्त में की जाती है। अतः इसके पूर्व एक फसल उड़द, बरबटी या फ्रेंचबीन की ले सकते हैं। डिण्डोरी जिले में इस फसल को कुटकी की फसल लेने के बाद भी लेने की संभावना है। परंतु इसके लिये यह आवश्यक होगा कि पहली फसल की बुआई मई के अंत में या जून के प्रथम सप्ताह तक पूरी हो जानी चाहिए, क्योंकि देर से बुआई करने पर रामतिल की बुआई में देरी होगी जिसका उत्पादकता पर विपरीत प्रभाव पड़ेगा।  
**उन्नत किस्म** - अच्छी उपज लेने के लिए उपयुक्त किस्म का चयन किया जाना बहुत महत्वपूर्ण होता है। भूमि एवं बोने के समय के अनुसार उपयुक्त किस्म का चुनाव करना चाहिए। अखिल भारतीय समन्वित तिल एवं रामतिल अनुसंधान परियोजना के द्वारा अनेक उन्नत किस्मों की अनुशांसा की गई है। डिण्डोरी क्षेत्र के लिये अनुशंसित किस्म के प्रमुख गुण एवं लक्षण तालिका में प्रस्तुत हैं।  
**बीज दर** - शुद्ध फसल हेतु 5 से 6 किलोग्राम प्रति हेक्टेयर बीज की आवश्यकता होती है।

**बीजोपचार** - फसल को बीज एवं मिट्टी जनित रोग के संभावित आक्रमण को टालने के लिए बीजोपचार आवश्यक है। थायरस या केप्टान नामक दवाई की 3 ग्राम मात्रा से एक किलोग्राम बीज को उपचारित करना चाहिए। बुआई के 12 घंटे पूर्व  
**जीवाणु** ( पी.एस.बी. ) कल्वर 5 ग्राम प्रति किलोग्राम बीज की दर उपचारित कर छायादार स्थान में सुखाना चाहिए, इससे उत्पादन में वृद्धि होती है।  
**बुआई विधि** - सामान्यतः रामतिल की बुआई छिड़काव पद्धति से की



जाती है इससे प्रति क्षेत्र में वांछित पौध संख्या नहीं मिल पाती है। इसकी अच्छी उपज प्राप्त करने के लिए कतार से बुआई करना चाहिए एवं एक कतार से दूसरे कतार के बीच में 30 से.मी. ( 1 फीट ) का अंतर होना चाहिए। बुआई के पूर्व एक भाग बीज को 20 भाग रेत या भुरभुरी गोबर खाद या राख के साथ मिलाकर बुआई करना चाहिए। इससे प्रति इकाई क्षेत्र में वांछित पौधा संख्या प्राप्त होगी एवं पौध छंटाई का कार्य नहीं करना पड़ता।  
**उर्वरक एवं खाद** - रसायनिक उर्वरकों में नत्रजन 10 किलोग्राम, सफुर 20 किलोग्राम एवं पोटाश 10 किलोग्राम प्रति हेक्टेयर बुआई के समय डालना चाहिए। बुआई के 30 से 35 दिन बाद 10 किलोग्राम नत्रजन प्रति हेक्टेयर की मात्रा भूमि में नमी उपलब्ध पर डालने से उत्पादन में वृद्धि होती है।  
**नींदा नियंत्रण** - रामतिल फसल में पहली निंदाई - गुड़ाई बुआई के 15-20 दिन बाद करना चाहिए। यदि आवश्यक है तो दूसरी निंदाई - गुड़ाई बुआई के लगभग 35 - 40 दिन बाद करें। यह कार्य खड़ी फसल में नत्रजन के छिड़काव से पहले कर लेना चाहिए। रामतिल की फसल से डिण्डोरी क्षेत्र में अमरबेल की समस्या विकराल रूप लेती जा रही है। जिसके कारण कृषक बंधु इसकी खेती को छोड़ रहे हैं परंतु अनुसंधान के आधार पर रसायनिक

दवा के उपचार से अमरबेल का समूल नाश किया जा सकता है। इसके लिए नींदानाशक दवा पेन्डीमिथालीन 0.75 से 1.5 किलो सक्रिय तत्व प्रति हेक्टेयर की दर से 500 लीटर पानी में घोल बनाकर छिड़काव करना चाहिए अथवा लार्से दानेदार 20 किलोग्राम प्रति हेक्टेयर की दर से छिड़काव करना चाहिए।  
**कटाई एवं गहराई** - रामतिल की फसल किस्मानुसार 90 से 120 दिनों के बीच पककर तैयार हो जाती है। जब पौधे की पत्तियाँ सुखकर गिरने लगे एवं फली का शीर्ष भाग भुरे एवं काले रंग का दिखने लगे तब फसल की कटाई करें। कटाई में देर करने पर बीज झड़ने का डर रहता है। कटाई के उपरांत पौधों को बंडल में बांधकर खेत में खुली धूम में एक सप्ताह तक सुखाकर गहराई करनी चाहिए।  
**आय - व्यय** - परम्परागत तरीके से फसल लगाने से उपज 50 से 200 किलो ग्राम प्रति हेक्टेयर तक प्राप्त होती है। जिससे कुल आमदनी 2250 से 9000 रु. होती है। उन्नत काश्त तकनीक अपनाकर खेती करने से औसत उपज 500 से 600 किलोग्राम प्रति हेक्टेयर तक प्राप्त होगी जिससे कुल आय 20,000 से 25,000 रु. तक प्राप्त होगी।





### सहमति से यौन संबंध बनाने की उम्र 18 वर्ष

नई दिल्ली। लॉ कमीशन ने अपनी रिपोर्ट कानून मंत्रालय को सौंप दी है। इस रिपोर्ट में बच्चों को यौन हिंसा से संरक्षित करने के लिए तथा पोक्सो एक्ट 2012 के विभिन्न नियमों में बदलाव करने के लिए अनुशंसा की गई है। इस रिपोर्ट में कहा गया है कि शारीरिक संबंध बनाने की उम्र 18 साल ही होनी चाहिए। इससे कम उम्र में यदि यौन संबंध बनते हैं। तो वह अपराध की श्रेणी में रखा जाना चाहिए। यौन संबंध भले ही दोनों की सहमति से क्यों ना बने हो। लॉ कमीशन का मानना है कि कानून में हील देने के स्थान पर इसके बेजा इस्तेमाल को रोकने की जरूरत है। प्रत्येक मामले में गुण दोष के आधार पर एक्ट में अदालतों के विवेकाधिकार को बढ़ाने की अनुशंसा की गई है। रिपोर्ट में यह भी कहा गया है, कि सहमति से संबंध बनाने वाले युवक युवती के अतीत को देखे जाने की जरूरत है। उनके संबंध सहमति और स्वेच्छा से बने हैं, या नहीं। लॉ कमीशन आयोग ने यह भी सिफारिश की है, कि अवयस्क के बीच में बनने वाले संबंधों के बीच में कम से कम 3 साल का अंतर होना आवश्यक है। यदि इससे अधिक उम्र का फेसला है, तो उसे अपराध की श्रेणी में माना जाना चाहिए। आयोग ने जो अनुशंसा की है। इसमें यौन संबंधों को अपराध नहीं मानने के अपराधों के बारे में भी अनुशंसा की गई है। अपवाद मानने समय यह देखा जाना चाहिए, कि सहमति देते समय भय और प्रलोभन तो नहीं था। संबंध बनाने के लिए नशीले पदार्थ का उपयोग तो नहीं किया गया। सहमति देह व्यापार से संबंधित तो नहीं थी। सुप्रीम कोर्ट के मुख्य न्यायाधीश ने भी संसद से पारको एक्ट में जो प्रावधान किए गए हैं। उनके बारे में समीक्षा करने के आदेश दिए थे। कई मामलों में यह शिकायत मिलती है, कि कई वर्षों तक यौन संबंध बनाने के बाद जब विवाद की स्थिति आती है। तब पीपूल्स एक्ट में मामले दर्ज करवाए जाते हैं। लॉ कमीशन की रिपोर्ट मिलने के बाद अब सरकार को निर्णय लेना है, कि वह इस मामले में क्या करती है।

### हत्या व रेप मामले में 40 साल बाद दोषी ठहराने वाले को सुप्रीम कोर्ट ने दी जमानत

नई दिल्ली। हत्या व रेप के मामले में 40 साल बाद दोषी ठहराए गए 75 वर्षीय शरद को सुप्रीम कोर्ट ने जमानत दे दी है। मिली जानकारी के अनुसार 1983 में हुई वारदात के मामले में शरद को 40 साल बाद दोषी ठहराया गया था। न्यायमूर्ति अभय एस आका और न्यायमूर्ति पंकज मिशाल को पीठ ने मुकदमे के निपटारे में देरी को ध्यान में रखते हुए बुजुर्ग शरद को जमानत दे दी। यह घटना वर्ष 1983 की है। पीठ ने अपने आदेश में कहा कि अपनी उम्र को देखते हुए शरद जमानत बढ़ाए जाने का हकदार है, जब तक कि उच्च न्यायालय के समक्ष लंबित अपील का अंतिम निपटारा न हो जाए। पीठ ने कहा कि आम तौर पर, शीर्ष अदालत को किसी भी मामले का फेसला करने के लिए समय-सीमा तय करने के लिए उच्च न्यायालय को निर्देश जारी नहीं करना चाहिए, लेकिन मुकदमे में 40 साल की देरी को देखते हुए, उसने उच्च न्यायालय से अनुरोध किया कि वह इस मामले को बारी से पहले प्राथमिकता दे। अपील का निपटारा कानून के अनुसार किया जाए। इसके बाद सुप्रीम कोर्ट ने निर्देश दिया कि अपीलकर्ता को किसी भी अनावश्यक स्थिति की मांग नहीं करनी चाहिए और अपील के शीर्ष निपटारे के लिए उच्च न्यायालय के साथ सहयोग करना चाहिए। कोर्ट ने कहा कि अपीलकर्ता की ओर से डिफॉल्ट के कारण अपील की सुनवाई में देरी होती है, तो प्रतिवादी (पुलिस) के लिए जमानत रद्द करने के लिए उच्च न्यायालय में आवेदन करने का विकल्प खुला होगा। अपीलकर्ता को 40 साल बाद इस साल अप्रैल में दोषी ठहराया गया था।

### बालाघाट पुलिस ने मुठभेड़ में नक्सली को मार गिराया

बालाघाट। मध्य प्रदेश के सबसे अधिक नक्सल प्रभावित बालाघाट जिले में एक बार फिर पुलिस और नक्सलियों के बीच हुई मुठभेड़ में पुलिस को बड़ी सफलता प्राप्त होने की जानकारी मिल रही है। सोनगढ़ चौकी अंतर्गत ग्राम कोदापलता में बीती रात नक्सली और एसओ को कोडो को मुठभेड़ हुई जिसमें एक नक्सली कमलू को मार गिराया जो की छत्तीसगढ़ का रहने वाला था। कमलू के विषय में मिली जानकारी के अनुसार कमलू दक्षिण बस्तर बीजापुर का रहने वाला है, जिसकी उम्र महज 19 साल की है और उसके पास से एक इंसान राइफल भी जप्त की गई है जिससे वह पुलिस पर फायर कर रहा था जानकारी के अनुसार 28 सितंबर की रात को यह घटना हुई जब पुलिस पार्टी पर नक्सलियों ने अचानक गोलीबारी कर दी इस दौरान पुलिस ने बचाव के लिए गोलीबारी शुरू की घटना में एक नक्सली कमलू जो की बांडीगाई बताया जा रहा है एक बंद नक्सली का बांडीगाई था। पुलिस ने मार गिराया जिसके पास से एक इंसान राइफल भी जप्त की गई है।

### गुरुग्राम में नवंबर से पटाखों पर पाबंदी, दिवाली पर केवल हरित पटाखों की अनुमति

गुरुग्राम। गुरुग्राम जिला प्रशासन ने प्रदूषण के महंनजर पटाखों के भंडारण, बिक्री और इस्तेमाल पर रोक लगाने का आदेश जारी किया है। जिलाधिकारी सह आयुक्त निशांत कुमार यादव की ओर से जारी आदेश में ई-वाणिज्य कर्षणियों जैसे अमेजन और फ्लिपकार्ट को भी पटाखों के वस्तु ऑनलाइन आर्डर लेने से रोक दिया गया है। ये आदेश गुरुग्राम जिले में एक नवंबर, 2023 को प्रभाव में आ जायेंगे तथा 31 जनवरी, 2024 तक प्रभाव में रहेंगे। आदेश में कहा गया है, " उच्चतम न्यायालय के आदेशानुसार बस हरित पटाखे, जो कम प्रदूषण करते हैं, ही गुरुग्राम जिले में लाइसेंसधारक व्यापारियों द्वारा बेचे जा सकते हैं। अन्य पटाखों के उत्पादन, बिक्री और इस्तेमाल पर पूरी तरह पाबंदी लगा दी गयी है क्योंकि वे बहुत अधिक वायु एवं ध्वनि प्रदूषण करते हैं एवं ठोस अपशिष्ट की समस्या भी खड़ी करते हैं।" आदेश में कहा गया है, " हरित पटाखे भी दिवाली के त्योहार पर रात आठ बजे से 10 बजे तक तथा क्रिसमस एवं नये साल पर रात 11 बजकर 55 मिनट से साढ़े बारह बजे तक चलाने की अनुमति होगी।

### बीजेपी सांसद ने लगाए थे गंभीर आरोप, इस्कॉन ने मेनका गांधी को भेजा 100 करोड़ का मानहानि नोटिस

नई दिल्ली। इस्कॉन ने बीजेपी सांसद मेनका गांधी को उनके हालिया कसाइयों को गाय बेचने वाले विवादस्पद बयान के लिए 100 करोड़ का मानहानि नोटिस भेजा है। इस्कॉन के उपाध्यक्ष राधाधरम दास ने कहा कि इस्कॉन पूर्व केंद्रीय मंत्री के खिलाफ कानूनी तौर पर मामले को अंत तक आगे बढ़ाएगा। मेनका गांधी की टिप्पणियां दुर्भाग्यपूर्ण थीं और दुनिया भर में इस्कॉन भक्तों की भावनाओं को ठेस पहुंची। एक सांसद बिना किसी सबूत के इस्कॉन के बारे में कैसे झूठ बोल सकती है? उन्होंने कहा कि वह अनंतपुर गोशाला गई थी, लेकिन वहाँ के लोगों को याद नहीं है कि मेनका गांधी वहाँ गई थीं। इसलिए घर पर बैठकर वह ये बेबुनियाद आरोप लगा रही हैं। पशु अधिकार कार्यकर्ता मेनका गांधी का एक वीडियो हाल ही में वायरल हुआ जिसमें बीजेपी सांसद ने इस्कॉन ( इंटरनेशनल सोसाइटी फॉर कृष्ण कॉन्शियसनेस) को देश का सबसे बड़ा खोबाखन बताया था। वे गोशालाएं स्थापित करते हैं और इन गोशालाओं को चलाने के लिए सरकार से लाभ प्राप्त करते हैं। इसके लिए उन्हें बड़ी जमीन मिलती है। मैंने उनकी अनंतपुर गोशाला का दौरा किया। वहाँ एक भी सूखी गाय मौजूद नहीं थी। सभी डेयरियार्थी थीं। वहाँ कोई बछड़ा भी नहीं था, जिसका मतलब है कि सभी गायें बेच दिए गए।

### उज्जैन में दरिद्री का शिकार हुई बच्ची की मदद के लिए आगे आए इंस्पेक्टर, कहा गोद लूं गा

उज्जैन। मध्य प्रदेश में महाकाल की नगरी उज्जैन में नाबालिग बच्ची के साथ हुई दरिद्री का मामला लगातार सुर्खियों में बना हुआ है। बच्ची के साथ हुई विपत्ति घटना से पूरा देश आहत है। इस घटना के प्रकाश में आने के बाद पुलिस की कार्रवाई पर कई सवाल उठाए गए हैं। इसी बीच उज्जैन पुलिस का एक ऐसा चेहरा सामने आया है जो इंसायनियत की मिसाल बन रहा है। गौरतलब है कि अस्पताल में इलाज के लिए भर्ती हुई बच्ची को दो पुलिसकर्मियों ने ब्लड डोनेट किया था। वहीं इस मामले को सुलझाने वाले इंस्पेक्टर अजय वर्मा ने इंसायनियत की नई मिसाल पेश की है। इंस्पेक्टर अजय वर्मा ने बताया है कि वो पीड़ित बच्ची को गोद लेना चाहते हैं। उन्होंने कहा कि बच्ची का जब इलाज चल रहा था तब उन्होंने उसकी चिंख सुनी थी। बच्चों की ऐसी अवस्था को देखकर उनकी आंखें भर आई थीं।

## पीओके पर केंद्रीय मंत्री वीके सिंह का बड़ा बयान, बोले- एक दिन खुद-ब-खुद भारत में हो जाएगा शामिल

नई दिल्ली (एजेंसी)। देश 2024 चुनाव की दहलीज पर खड़ा है। चुनाव में कई मुद्दे रहने वाले हैं। इसमें एक मुद्दा पाक अधिकृत कश्मीर का भी रहने वाला है। इन सबके बीच केंद्रीय राज्य मंत्री वीके सिंह ने पीओके को लेकर बड़ा बयान दिया है। उन्होंने साफ तौर पर कहा कि जिस तरीके से वर्तमान में पाकिस्तान का माहौल है, उसको देखते हुए ऐसा ही लगता है कि एक दिन पाक अधिकृत कश्मीर खुद हमारे पास वापस आ जाएगा। दरअसल, वे लगातार पाकिस्तान में चल रही समस्याओं की ओर इशारा करना चाह रहे थे जिसमें महंगाई, बिजली की बढ़ती हुई दर आदि शामिल है। वीके सिंह ने यह भी दावा किया कि पाकिस्तान ने नरेंद्र मोदी से हाल में ही सहायता की गुहार भी लगाई थी।

इच्छा पर केंद्रीय मंत्री वीके सिंह ने कहा कि जिस तरह से पाकिस्तान में चीजें चल रही हैं, जिस तरह से पाकिस्तान में विभिन्न ताकतें अपने ही लोगों के खिलाफ खड़ी हो गई हैं... बहुत बड़ा मंथन हो रहा है। उन्होंने कहा कि खुशे इस बात का अहसास है कि यह क्षेत्र, जो कि पाकिस्तान द्वारा बल प्रयोग और फिर संयुक्त राष्ट्र की भागीदारी के कारण अर्ध-स्थायी हो गया, अपने आप हमारे पास वापस आ जाएगा। इससे पहले वीके सिंह ने कहा था कि जम्मू-कश्मीर में विकास की गतिविधियां तेज होने से आतंकवादियों को तादाद में पहले से काफी कमी आई है, लेकिन छिप्टपुट आतंकी घटनाएं रोकने में अभी



समय लगेगा क्योंकि पड़ोसी देश पाकिस्तान के दिमाग में भारत के अंदरूनी मामलों में छेड़-छाड़ की फितरत कायम है।

उन्होंने कहा, "जम्मू-कश्मीर में बुनियादी ढांचे, उद्योगों और पर्यटन का तेज गति से विकास हो रहा है। अगर आम कश्मीरी नागरिक से पूछा जाएगा, तो वह आपको बताएगा कि वह इस विकास से बहुत खुश है।"

## इंडिया गठबंधन में मतभेद पर बोले शरद पवार, सावधानी बरतना बेहद जरूरी

नई दिल्ली (एजेंसी)। एनसीपी प्रमुख शरद पवार ने शुक्रवार को कहा कि इंडिया ब्लाक यह सुनिश्चित करने के लिए सावधानी बरतना कि राजस्थान और मध्य प्रदेश जैसे राज्यों में उसके गठबंधन सहयोगियों के बीच कोई विवाद न हो, जहां कुछ महीनों में चुनाव होने हैं। वह महाराष्ट्र के पूणे जिले के बरामती में पत्रकारों से बात कर रहे थे। पवार ने मराठा आरक्षण और प्याज पर निर्यात शुल्क जैसे मुद्दों पर भी बात की। अगले साल के आम चुनाव में भाजपा से मुकाबला करने के लिए दो दर्जन से अधिक विपक्षी दलों ने भारतीय राष्ट्रीय विकासवादीक समावेशी गठबंधन (INDIA) का गठन किया है। पश्चिम बंगाल में स्पष्ट टकराव के बारे में एक सवाल का जवाब देते हुए, क्योंकि कांग्रेस ने कुछ सीटों पर दावा किया है, अनुभवी राजनेता ने कहा कि तत्काल भविष्य में वहां कोई चुनाव नहीं है। शरद पवार ने कहा कि इन चुनाव नजदीक आते हैं, तो (इंडिया ब्लाक के साझेदारों के बीच)



मतभेद की संभावना से इंकार नहीं किया जा सकता। हालांकि, हम गठबंधन से तटस्थ नेताओं को भेजकर मुद्दों को सुलझा लेंगे। पवार ने जोर देकर कहा कि कुछ महीनों में चार से पांच राज्यों में चुनाव होने हैं और यह उनके लिए अधिक महत्वपूर्ण है। उन्होंने कहा कि इंडिया ब्लाक यह देखेगा कि राजस्थान और मध्य प्रदेश जैसे राज्यों में सभी

गठबंधन सहयोगी एक मेज पर कैसे आते हैं। मुंबई लौटने के बाद, मैं कांग्रेस और अन्य पार्टी नेताओं के साथ चर्चा करूंगा और हम यह सुनिश्चित करने के लिए सावधानी बरतेंगे कि गठबंधन सहयोगियों के बीच (नौ राज्यों में) कोई विवाद न हो। राकांपा प्रमुख ने कहा, यह प्रक्रिया अगले आठ से दस दिनों में शुरू होगी। कुछ ही महीनों में छत्तीसगढ़, मिजोरम, मध्य प्रदेश, राजस्थान और तेलंगाना में विधानसभा चुनाव होने हैं। मराठा आरक्षण के बारे में पूछे जाने पर, जो इस समय सुर्खियों में है, राकांपा अध्यक्ष ने कहा कि उन्होंने समाचार रिपोर्टों में पढ़े हैं कि राज्य में एकनाथ शिंदे सरकार ने इस मुद्दे का समाधान करने का वादा किया है। पवार ने कहा, यह देखना होगा कि राज्य सरकार आने वाले दिनों में क्या निर्णय लेती है। प्याज पर 40 प्रतिशत निर्यात शुल्क के बारे में एक सवाल का जवाब देते हुए उन्होंने कहा कि यह किसानों के साथ अन्याय है।

### आयुष्मान भारत डिजिटल मिशन में यूपी की ऊंची छलांग, कई श्रेणियों में देश में नंबर वन

लखनऊ। आयुष्मान भारत डिजिटल मिशन (एबीडीएम) को बेहतर ढंग से धरातल पर उतारने में जुटे मुख्यमंत्री योगी आदित्यनाथ के प्रयासों का असर दिखने लगा है। प्रदेश ना सिर्फ आयुष्मान भारत हेल्थ अकाउंट निर्मित करने में देश में नंबर एक स्थान पर है, बल्कि हेल्थ केयर प्रोफेशनल्स के रजिस्ट्रेशन, डिजिटल हेल्थ ई-सर्विसेट स्क्रीम और स्कैनर पंड शंकर टोकन जनरेट करने में भी उत्तर प्रदेश पूरे देश में नंबर वन पोजीशन पर पहुंच गया है। बता दें कि मुख्यमंत्री योगी आदित्यनाथ स्वयं समय समय पर प्रदेश एबीडीएम को लेकर किये जा रहे कार्यों की ना सिर्फ समीक्षा करते हैं बल्कि अधिकारियों को दिशा-निर्देश भी जारी करते हैं।

राष्ट्रीय स्वास्थ्य प्राधिकरण की ओर से जारी आंकड़ों के अनुसार उत्तर प्रदेश 4, 77, 19, 482 आयुष्मान भारत हेल्थ अकाउंट (एबीएचए) जनरेट करके पूरे देश में प्रथम स्थान पर है। जबकि आंध्र प्रदेश दूसरे, मध्य प्रदेश तीसरे, महाराष्ट्र चौथे और गुजरात पांचवें, पश्चिम बंगाल छठे, कर्नाटक सातवें और ओडिशा आठवें स्थान पर है। वहीं इन 4.77 करोड़ अकाउंट्स के अंतर्गत 2.73 करोड़ से ज्यादा लोगों के हेल्थ रिकॉर्ड को भी अपडेट किया जा चुका है। इस मामले में भी यूपी देश के टॉप थ्री राज्यों में है। मध्य प्रदेश, बिहार, छत्तीसगढ़ और गुजरात इस मामले में उत्तर प्रदेश से काफी पीछे हैं।

अनंतनाग में आतंकियों से मुठभेड़ में सुरक्षा बलों के तीन अधिकारियों के शहीद होने के अगले दिन थल सेना के पूर्व अध्यक्ष ने कहा, " (जम्मू-कश्मीर में) छिप्टपुट आतंकी घटनाएं होती रहेंगी। इन्हें रोकने में समय लगेगा क्योंकि एक देश (पाकिस्तान) ऐसा है जो भले ही दिवालिया हो गया है लेकिन उसके दिमाग से भारत के अंदरूनी मामलों से छेड़छाड़ की फितरत नहीं गई है।

### केंद्र का 'सौतेला' व्यवहार राज्य को पहुंचा रहा नुकसान, केरल के वित्त मंत्री का बड़ा आरोप

तिरुवनंतपुरम (एजेंसी)। राज्य के वित्त मंत्री केएन बालगोपाल के अनुसार, विकास चरण से गुजरते हुए केरल बुनियादी ढांचे, औद्योगिक और सेवा क्षेत्रों में बहुत अच्छे विकास के लिए तैयार है, जो रोजगार के अधिक अवसर पैदा करेगा। राज्य के वित्तीय स्वास्थ्य पर चिंताओं के बीच उन्होंने कहा कि राजस्व सृजन पिछले वित्त वर्ष में 71,000 करोड़ रुपये तक बढ़ी छलांग लगा है, लेकिन केंद्र सरकार के सौतेले व्यवहार के कारण तरलता की कमी हो गई है। एक साक्षात्कार में बालगोपाल ने हालिया फिच रेटिंग्स सहित विभिन्न एजेंसियों की रिपोर्टों का हवाला देते हुए पुष्टि राज्य अब बहुत अच्छे आर्थिक विकास के दौर से गुजर रहा है।



हाल के महीनों में वाम शासित केरल राजकोषीय मोर्चे पर भाजपा के नेतृत्व वाले केंद्र के कदमों के खिलाफ आवाज उठा रहा है, जिसमें जोएसटी फंड जारी करने में कथिबत देरों और धन जुटाने के मामले में राज्य पर अंकुश शामिल है। बेहतर राजस्व सृजन के लिए वित्त विभाग द्वारा उठाए गए कदमों का उल्लेख करते हुए, मंत्री ने कहा कि कुशल कर प्रशासन के माध्यम से, 2021 में सत्ता में आई दूसरी पिनारई विजयन सरकार ने राज्य के स्वामित्व वाले कर राजस्व (एसओटीआर) में एक बड़ी छलांग लगाई है और दावा किया कि यह केरल की आर्थिक वृद्धि का संकेत है।

## लालू की पार्टी आरजेडी ने कहा प्रधानमंत्री बनें नीतीश केजरीवाल ने दे दिया झटका

नई दिल्ली (एजेंसी)। इंडिया गठबंधन का चेहरा कौन होगा? इस बात पर जहां गठबंधन के नेता खुद चुपची साध लेते हैं तो वहीं बिहार में राजद और जदयू उन्हें प्रधानमंत्री मैटैरियल बताते हैं कोई कसर नहीं छोड़ रही है। इस बीच अरविंद केजरीवाल ने साफ कर दिया है कि फिलहाल व्यक्ति विशेष की बात नहीं करनी चाहिए। लोकसभा चुनाव के लिए विपक्षी दलों ने गठबंधन तो बना लिया है लेकिन चेहरा फाइनल नहीं किया है। इंडिया गठबंधन का नेता कौन होगा? इस सवाल पर खुद गठबंधन के नेता भी चुपची साध लेते हैं। एक तरफ जदयू के बाद राजद के कुछ नेता भी नीतीश कुमार को प्रधानमंत्री बनाने का ख्याब देख रहे हैं, तो दूसरी तरफ गठबंधन के ही नेता इसका विरोध कर रहे हैं। दिल्ली के मुख्यमंत्री अरविंद केजरीवाल ने साफ शब्दों में तो नहीं कहा लेकिन वह किसी 'व्यक्ति विशेष' की बात करने के खिलाफ हैं।



यह भी हो जाएगा। जेडीयू के नेता चाहते हैं नीतीश ही बनें पीएम

दिल्ली के मुख्यमंत्री अरविंद केजरीवाल की आम आदमी पार्टी भी इंडिया गठबंधन का हिस्सा है। वह नीतीश कुमार को प्रधानमंत्री बनाने के बिल्कुल खिलाफ हैं। कहते हैं कि, 'हमें देश में ऐसी व्यवस्था बनानी चाहिए जिसमें सभी 140 करोड़ लोग प्रधानमंत्री हों। हमें किसी व्यक्ति विशेष की बात नहीं करनी चाहिए।' सीट शेयरिंग फॉर्मूले के बारे में पूछे जाने पर सीएम केजरीवाल ने कहा कि समय दीजिए,

बिहार में जनता दल युनाइटेड के नेता नीतीश कुमार को पीएम मैटैरियल घोषित करते रहे हैं। जदयू के कई नेता यह कहते रहे हैं कि नीतीश कुमार में प्रधानमंत्री बनने के सारे गुण हैं और इस बार प्रधानमंत्री बिहार का ही होना चाहिए, इतना ही नहीं पटना के फुलवारीशरीफ में राजद नेताओं ने मणार पर मुख्यमंत्री नीतीश कुमार के चादपोशी के दौरान अल्पसंख्यक समाज के लोगों ने मजार पर प्रधानमंत्री बनने की दुआ मांजी।

## चीनी वैज्ञानिक का बेतुका दावा, चंद्रयान-3 चंद्रमा के दक्षिणी ध्रुव पर नहीं उतरा

- दुनिया के कई वैज्ञानिक इस दावे को कर रहे खारिज

नई दिल्ली (एजेंसी)। चीन के शीघ्र वैज्ञानिक ने भारत के चंद्रयान-3 को लेकर विवादित बयान दिया है। चीनी वैज्ञानिक का दावा है कि चंद्रयान-3 चंद्रमा के दक्षिणी ध्रुव पर नहीं उतरा। जब चीकाने वाला दावा उस समय में आया है, जब भारतीय वैज्ञानिक विक्रम लैंडर और प्रजन रोवर को दो सप्ताह की ठंडी चंद्र रात के बाद हार्बरनेशन से पुनर्जीवित करने की कोशिश कर रहे हैं। वहीं दुनिया के दूसरे वैज्ञानिकों ने भारत के चंद्रयान-3 के दक्षिणी ध्रुव पर ही उतरने को सही बताकर चीन के दावे को खारिज कर दिया है।

गई थी। जो चीन के पहले मून मिशन के प्रमुख वैज्ञानिक थे। उन्होंने दावा किया कि अंतरिक्ष यान चंद्रमा के दक्षिणी ध्रुव पर या उसके पास नहीं उतरा। आयोग ने बताया, 'चंद्रयान-3 का लैंडिंग स्थल चंद्रमा के दक्षिणी ध्रुव पर नहीं था, चंद्रमा के दक्षिणी ध्रुव के ध्रुवीय क्षेत्र में नहीं था और न ही यह 'अंतर्कटिक ध्रुवीय क्षेत्र के पास' था। उनका तर्क चंद्रमा के दक्षिणी ध्रुव क्षेत्र के बारे में अलग-अलग धारणाओं से उपजा है। दक्षिणी ध्रुव को 66.5 और 90 डिग्री दक्षिण के बीच कहीं भी परिभाषित किया गया है, क्योंकि इसकी घूर्णी ध्रुवी सूर्य के सापेक्ष लगभग 23.5 डिग्री पर झुकी हुई है। आयोग का तर्क है कि चूंकि चंद्रमा का झुकाव केवल 1.5 डिग्री था, इसलिए ध्रुवीय क्षेत्र बहुत छोटा था। नासा चंद्रमा के दक्षिणी ध्रुव को

80 से 90 डिग्री मानता है, जबकि आयोग ने कहा कि वह इस केवल 88.5 से 90 डिग्री पर और भी छोटा मानता है, जो चंद्रमा के 1.5 डिग्री झुकाव को दर्शाता है। चंद्रमा के दक्षिणी ध्रुव पर चंद्रयान-3 की भारत की सफल लैंडिंग पर किसी ने भी कभी सवाल नहीं उठया है या विवाद नहीं किया है। दरअसल, नासा और यूरोपियन स्पेस एजेंसी ने चांद के सुरु हिस्से के पास सॉफ्ट लैंडिंग के लिए इसरो के वैज्ञानिकों की सहायता की है। यहाँ तक कि भारत भी पहले दिन से ही स्पष्ट है कि चंद्रयान-3 अंतरिक्ष यान लगभग 70 डिग्री अक्षांश के आसपास उतरगा, जो दक्षिणी ध्रुव के पास है। हांगकांग विश्वविद्यालय के अंतरिक्ष अनुसंधान प्रयोगशाला के एक वैज्ञानिक ने आयोग के दावों को खारिज कर दिया है।



## दवा लेने जा रहे दो नाबालिगों को कारचालक ने कुचला, कार में मिली कॉफी ड्रिंक से भरी बोतल

### क्रांति समय

www.krantisamay.com  
www.guj.krantisamay.com  
www.epaper.krantisamay.com  
www.rti.krantisamay.com

डिडोली में पास में दवा लेने गए मोपेड पर सवार दो नाबालिगों को एक लापरवाह कार ने टक्कर मार दी. परिणामस्वरूप, दोनों नाबालिग गंभीर रूप से घायल हो गए और उन्हें नजदीकी अस्पताल में भर्ती कराया गया। वहीं कार में कॉफी ड्रिंक की एक बोतल भी मिली. डिडोली पुलिस ने ड्राइवर के नशे की हालत में होने की आशंका के आधार पर जांच शुरू कर दी है. दो नाबालिग मोपेड से डिडोली स्थित सीसी मेडिकल में दवा लेने गए थे। इसी दौरान वहां से

रामी पार्क का एक 15 वर्षीय लड़का, जो अपने दोस्त के साथ दवा लेने जा रहा था, को उमियानगर के पास सामने से आ रही कार के चालक ने टक्कर मार दी।

गुजर रही हुडई कंपनी की काले रंग की क्रेटा कार पूरी स्पीड में आई। कार चालक

पुलिस सूत्रों के अनुसार, महाराष्ट्र के रायगढ़ के मूल निवासी और सूरत के डिडोली रामीपार्क गली नंबर 12 के मकान नंबर 1008 में रहने वाले 40 वर्षीय सुनील तुकाराम उत्तेकर सचिन होजीवाला में एक दवा कंपनी में काम करते हैं। (नंबर जीजे) -05-एमआर-5811) उनके साथ दवा लेने के लिए निकले थे। जब दोनों उमियानगर श्री श्री मेडिकल के पास से गुजर रहे थे, तो पुरजाडपे से आ रही कार (नंबर जीजे-05-आरएम-1157) का ड्राइवर जयसुख राघवभाई हादिया (रेस) .प्लॉट नंबर 22, मुक्तिधाम, वराछा, सूरत) दुर्घटना के कारण धुव और उसका दोस्त अमनसिंह दोनों सड़क पर गिर गए और धुव का पैर फ्रैक्चर हो गया।

लाइट पोल से टकरा गया और उसे बड़ा नुकसान पहुंचा। हादसे को लेकर लोगों की भीड़ जमा हो गई। डिडोली पुलिस ममला भी पहुंचा. पुलिस के मुताबिक कार चला रहे युवक का नाम जयसुख हादिया और कार नंबर है. GJ-5-RM-1157 है. जब लोग हादसे का वीडियो बना रहे थे, तभी ड्राइवर कार छोड़कर भाग निकला. पुलिस को कार से कॉफी ड्रिंक

से भरी एक छोटी बोतल भी मिली।

पुलिस ने यह स्पष्ट नहीं किया कि यह बोतल शराब है या कोई अन्य नशीली दवा. पुलिस ने कॉफी ड्रिंक से भरी बोतल की भी जांच की है. साथ ही घायल नाबालिग के पिता ने कार चालक के खिलाफ शिकायत दर्ज कराई है और पुलिस ने मामला दर्ज कर लिया है.

## सूरत नगर पालिका द्वारा बनाए गए 20 कृत्रिम तालाबों में 29240 मूर्तियों का विसर्जन



## पुणे में सस्ते अनाज की दुकान पर छपा, दुकान सील

### क्रांति समय

www.krantisamay.com  
www.guj.krantisamay.com  
www.epaper.krantisamay.com  
www.rti.krantisamay.com

पुणे के साकेतधाम सोसायटी में सरकारी सस्ते गल्ले की दुकान नंबर 123 का लाइसेंस पुनागम लक्ष्मणनगर में रहने वाली हेमलता चौहान का है। पिछले कुछ समय से शिकायत मिल रही थी कि इस दुकान में सरकारी अनाज की मात्रा का दुस्योग किया जा रहा है. इसे ध्यान में रखते हुए शुक्रवार को आम आदमी पार्टी के पार्षद धर्मेरा भंडेरी, विपुल सुहागिया समेत लोग शाम को दुकान पर एकत हुए। हालांकि दुकानदार दुकान बंद कर चला गया। आपूर्ति विभाग को सूचना



देने के बाद आपूर्ति जोनल अधिकारी टीम के साथ पहुंचे और दुकान खुलवाई तो दुकान में 74 बारदान कट्टा गेहूँ और 70 सफेद कट्टा कुल 144

कट्टा, 37 कट्टा चावल और 48 लीटर तेल मिला। हालांकि आपूर्ति विभाग ने अनाज समेत दुकान को सील कर जांच शुरू कर दी है.

## शहर के बैंकों को रु 2000 के 3500 करोड़ नोट जमा कराए गए

### क्रांति समय

www.krantisamay.com  
www.guj.krantisamay.com  
www.epaper.krantisamay.com  
www.rti.krantisamay.com

2 हजार के नोट जमा करने की आखिरी तारीख 30 सितंबर थी. इस नोट को जमा करने का शनिवार आखिरी दिन है. शहर में 3500 करोड़ रुपए से ज्यादा के 2000 के नोट जमा हो चुके हैं। अब शनिवार को आखिरी दिन होने के कारण संभावना है कि बैंकों में ज्यादा नोट जमा हो गए हैं. वहीं कुछ बैंकों ने मंदिरों को निर्देश दिया है कि अगर आपकी दान पेटी

3.30 बजे तक ही लिए जाएंगे नोट एससीओबी के उपाध्यक्ष कांजी भलाला ने कहा, 'बैंकों में नोट बदलने की प्रक्रिया आसानी से पूरी हो गई है. 30 नवंबर नोट जमा करने का आखिरी दिन है बैंकों को शाम 4 बजे तक नोट करेंसी चेस्ट में जमा करने होंगे. इसलिए सहकारी बैंक दोपहर 3.30 बजे तक ही नोट लेंगे।'

में 2 हजार का नोट है तो उसे खोलकर बैंक में जमा करा दें.

30 तारीख के बाद बैंक 2 हजार के नोट स्वीकार नहीं करेंगे.



कहां कितने जमा  
265 करोड़  
सूरत पीपुल्स बैंक  
300 करोड़  
वराछा बैंक  
430 करोड़  
जिला बैंक

अपने क्षेत्र में समस्याएं हमें लिखे या बताएँ  
और समस्याएं का हल संबंधित विभाग से मिलेगा  
मोबाईल:-987914180 या फोटा, वीडियो हमें भेजे